

سرکارِ غوثِ محمدانی محبوبِ سبحانی سیدنا شیخ عبد القادر جیلانی رحمۃ اللہ علیہ
کی شخصیت، سوانح اور خدمات پر ایک مختصر مگر جامع تبصرہ

شاہِ جیلان رحمۃ اللہ علیہ

تالیف
قاضی عبدالمشعبی کوکب

ضیاء القرآن پبلی کیشنز، لاہور

جملہ حقوق محفوظ ہیں

فہرست مضامین

5	طعن ہاشم
7	تہذیب
17	الذبیحان
28	تسلخ و تدریس
33	انوار و عادات
43	واج و اولاد
45	مسی زندگی
51	علمی خدمات
54	مقامی نویسی
56	روحانی زندگی
63	مقامی زندگی
77	آپ کے کام پر ایک نظر
78	لوٹ اعظم

نام کتاب	شاہ جیلان
تالیف	قاضی عبدالنبی کوکب
اشاعت	اکتوبر 2003ء
تعداد	ایک ہزار
ناشر	ضیاء القرآن پبلی کیشنز، لاہور
کمپیوٹر کوڈ	1Z249
قیمت	21/- روپے

ملنے کے پتے

ضیاء القرآن پبلی کیشنز

ڈاکٹر ہارروڈ، لاہور۔ 7221953 فیکس:- 042-7238010

9۔ انکریم مارکیٹ، اردو بازار، لاہور۔ 7225085-7247350

14۔ انڈال سٹور، اردو بازار، کراچی

فون:- 021-2212011-2630411 فیکس:- 021-2210212

e-mail:- zquran@brain.net.pk

Website:- www.ziaulquran.com

بجھور سرکار غوثیت مآب

سلام اس پھول پر جو کہ کھلا جیلاں کے گلشن میں
 معطر ہو گیا جس سے گلستانِ مسلمانی
 محیطِ علم ظاہر تھے، حریمِ سرِ باطن تھے
 تعجب خیز ہے ان کی ہمہ گیری ہمہ دانی
 وہ جن کی ارجمندی بھاگئی چشمِ مشیت کو
 ہوئی جن کے سپرد دیوانِ ملت کی تمہانی
 جہاں دلوں کو پھر دینِ خدا کی یاد دلوائی
 دلوں میں پھر اجاگر کر دیئے انوارِ یزدانی
 سلام اے پیر جیلانی! سلام اے غوثِ صدانی
 سلام اے سرِّ وحدت، آیہ حق، نورِ ربانی
 قاضی عبدالنبی کوکب

عرضِ ناشر

غوثِ صدانی، قطبِ ربانی، محبوبِ سبحانی حضرت سیدنا شیخ عبدالقادر جیلانی
 کی امت ستودہ صفات کسی تعارف کی محتاج نہیں۔ آپ کی شخصیت، حالات
 زندگی، کارہائے نمایاں اور فضائل و کرامات پر بہت کچھ لکھا گیا ہے اور انشاء اللہ
 ہم یہ سلسلہ ہمیشہ جاری رہے گا۔ زیرِ نظر کتاب ہمارے زمانے کے نامور محقق
 اور صاحبِ اسلوب ادیب حضرت علامہ قاضی عبدالنبی کوکب رحمۃ اللہ علیہ کی
 درتِ فکر کا شاہکار ہے۔ اس خاکسار کو زمانہ طالبِ علمی میں قاضی صاحب کی
 تحریریں سننے کا موقع میسر آیا اور ان کی تحریروں سے استفادہ کا شرف بھی
 حاصل ہوا۔ ان کی شخصیت، سحرِ علمی اور خلوص کا ایک گہرا نقش آج تک قلب و
 ان پر مرتسم ہے۔

”ماہنامہ ضیائے حرم“ لاہور کا اجراء ہوا تو حضرت قاضی صاحب اس کے
 مستقل قلمی معاونین میں شامل تھے۔ حضرت قبلہ مرشدی ضیاء الامت پیر محمد
 ارم شاہ صاحب الازہری رحمۃ اللہ علیہ قاضی صاحب کی تحریر اور ان کی طبیعت
 کے بہت معترف اور قدردان تھے اور انہوں نے عمر بھر قاضی صاحب سے ایک
 گہرا تعلق استوار رکھا۔ یوں ہمارے لئے بھی ان کی ذات محبت کا مزید معتبر حوالہ
 بن گئی۔ یہ رسالہ اگرچہ بہت طویل نہیں لیکن مصنف کے مخصوص اسلوب نے
 اسے بڑی جامعیت بخش دی ہے اور اس رسالے میں آپ کو سیدنا غوثِ اعظم
 کے حوالے سے ایسے نادر نکات ملیں گے جو بہت سی ضخیم کتابوں کی ورق گردانی
 کے بعد بھی بہ شکل حاصل ہوتے ہیں۔

طالب دعا

محمد حفیظ البرکات شاہ

بسم اللہ الرحمن الرحیم

مقدمہ

(از قاضی عبدالصطفی کامل ایم۔ اے)

قابلہ مسلمان دنیا کی وہ خوش قسمت ترین قوم ہے جس کے چودہ سو برس کے ماضی میں چار بجا عظمت کے روشن بینار، رشد و ہدایت اور حکمت و دانش کا نور بکھیرتے ہوئے آتے ہیں لیکن شاید یہ بھی ایک حقیقت ہے کہ آج دنیا میں یہ واحد ایسی قوم ہے جو اپنے ماضی سے نا آشنا ہے، جس کا اپنی تاریخ سے رابطہ ٹوٹ چکا ہے، جو اپنے عظیم اور شہل اسلاف کے کارناموں اور ان کی خدمات سے بے بہرہ ہے۔ ان اسلاف میں اگرچہ عظیم فاتح، مثالی حکمران، عظیم فلسفی و دانشور، بلند پایہ تاریخ دان اور سائنسی علوم کے اولین بھی شامل ہیں اور ایسے عالم و صوفی بھی اس ملت کی تاریخ کا حصہ ہیں جن کے نام و نشان کردہ علم و حکمت اور بصیرت و معرفت کے چراغ صدیوں سے انسانی قافلوں کی رہبری اور رہنمائی کرتے چلے آئے ہیں، لیکن ہم نے کسی کو بھی تو کا حقد یاد نہیں کیا۔ البتہ اتنا ضرور ہے کہ تاریخ کی ہزار ستم ظریفیوں کے باوجود اور انہما کی لاکھوں ہزار شوں کے بعد بھی جن عبقری انسانوں کے نام تاریخ کے اوراق میں دب نہیں سکے، ہم نے انہیں بھی بطور تبرک یاد رکھ لیا۔ انہی عظیم شخصیتوں میں سے ایک نام شہناز جیلان "سیدنا شیخ عبدالقادر جیلانی قدس سرہ کی ذات گرامی کا بھی ہے جنہیں قوم و سواہر اعظم "غوث الاعظم" کے لقب سے پکارا جاتا ہے۔

سیدنا شیخ عبدالقادر جیلانی قدس سرہ العزیز کیسٹین (Caspian) کے جنوب میں واقع ضلع گیلان کی بہتی نیف میں پیدا ہوئے اور آپ کا زمانہ حیات 470ھ / 1077ء

بِسْمِ اللّٰهِ الرَّحْمٰنِ الرَّحِیْمِ

اَللّٰهُمَّ صَلِّ عَلٰی مُحَمَّدٍ

وَعَلٰی اٰلِ مُحَمَّدٍ کَمَا صَلَّیْتَ

عَلٰی اِبْرٰهیمَ وَعَلٰی اٰلِ اِبْرٰهیمَ

اِنَّكَ حَمِیدٌ مُّجِیدٌ

اَللّٰهُمَّ بَارِكْ عَلٰی مُحَمَّدٍ وَعَلٰی

اٰلِ مُحَمَّدٍ کَمَا بَارَكْتَ عَلٰی

اِبْرٰهیمَ وَعَلٰی اٰلِ اِبْرٰهیمَ

اِنَّكَ حَمِیدٌ مُّجِیدٌ

561ھ / 1168ء پر مشتمل ہے۔ مسلمانوں کی تاریخ میں یہ زمانہ کئی اعتبار سے نہایت اہمیت کا حامل ہے۔ اسلام جب عرب کی سر زمین سے باہر پھیلنا شروع ہوا تو تین چار سو برس تک مسلم فاتحین کے گھوڑے مسلسل دوڑتے ہی رہے اور دنیا کے کسی گوشے میں فتوحات کا سلسلہ جاری رہا۔ دنیا کی اکثر قومیں فتوحات کے اس لامتناہی سلسلے سے اس قدر مبہوت رہیں کہ ابتدائی شکستوں کے بعد کوئی بھی قوم دوبارہ اس کی جرأت نہ کر سکی۔ دوسری وجہ یہ بھی ہو سکتی ہے کہ ابتدائی فتوحات کے دور میں مفتوحہ علاقوں میں انتظامی اور تمدنی ڈھانچوں کو جوں کا توں رہنے دیا گیا۔ اخلاق کے معیار پیش کرنے کی وجہ سے بھی مسلمان فاتح مفتوح قوموں کو گوارا معلوم ہو رہے۔ مگر پھر آہستہ آہستہ جب اسلامی فکر و فلسفہ کے مظاہر تہذیب و تمدن کے گوشوں پر حاوی ہوتے چلے گئے اور مفتوحہ علاقوں کی اقوام اس نئے فکر کو قبول کر گئیں کیونکہ یہ صداقت اور پاکیزگی کی وہ آواز تھی جسے فطرت انسانی والہانہ انداز میں قبول کرنے کے لئے تیار ہو جاتی ہے۔ دنیا میں عیسائیت کے پھیلائے ہوئے معروف نظریے "انسان پیدائشی طور پر گناہگار ہے" کے برعکس اسلام نے انسان کو اشرق الخلوقات کا بلند مقام بخشا۔ ہر انسان کو اپنے اعمال کی بنا پر بلند سے بلند مقام تک پہنچنے کا حق قرار دیا۔ نسب اور نسل کی برتری کے نظریے کو باطل ٹھہرایا۔ اقلیتوں کے ساتھ حسن سلوک کا مثالی مظاہرہ ان کے دل موہ لینے کا باعث بنا۔ عباسی دور کی پانچ صدیوں میں علم و دانش کے ہر گوشے میں شاندار اضافے ہوئے اور سائنس کی دنیا میں حضرت غوث الاعظم سے ایک صدی پہلے کے دور میں ہی المنہشی (۹۱۵-۹۶۵ء) المعروف (۹۷۳-۱۰۵۷ء)، بدیع الزماں الہمدانی (۱۰۰۷ء) ابن حزم (۹۶۶-۱۰۲۳ء) عمر فیاض (۱۰۳۰-۱۱۲۳ء) المیرونی (۹۷۳-۱۰۳۸ء) ابو اسحق ابراہیم ابن یحییٰ الرزقلی (۱۰۲۹-۱۰۷۹ء)

۱۰۸۸ء) الرزہراوی (۱۰۱۳ء) ابن زہر (۱۰۱۹-۱۰۳۸ء) ابو علی سینا (۹۷۹-۱۰۳۷ء) امام غزالی (۱۰۵۸-۱۱۱۱) سید ابوالحسن علی بن عثمان جویزی (داتا گنج بخش) (۱۰۰۹-۱۰۷۲ء) ایسے نادر روزگار انسان جلوہ افروز ہوئے جن کے کارنامے علم و دانش کے دربار میں ہمیشہ جگمگاتے رہیں گے۔ ان بزرگوں نے اسلامی عقائد اور جدید فلسفہ و دانش میں اہم آہنگی کی نئی راہیں تلاش کیں۔

غالباً بالآخر علم و حکمت اور تہذیب و تمدن کی ہر شاخ میں مسلمانوں کی برتری نے بازنطینی، روم، فرانس اور یورپ کے دیگر عیسائی حکمرانوں میں سخت مایوسی پیدا کر دی۔ انہیں میدان جنگ میں شکست ہو ہی چکی تھی اب علم اور تہذیب کے میدان میں بھی انہیں اپنی شکست و ریخت کھل ہوتی نظر آرہی تھی۔ چنانچہ گیارہویں صدی کے نصف آخر میں یورپ کے ان عیسائی حکمرانوں نے اسلام کے خلاف بے سرو پا ہوجھینڈہ کی زبردست مہم شروع کر دی اور مذہبی بنیادوں پر عیسائی اقوام کو مسلمانوں کے خلاف بھڑکانا شروع کر دیا اور بالآخر عیسائیوں کی طرف سے ۱۰۹۶ء میں صلیبی جنگوں کا آغاز ہو جاتا ہے۔ صلیبی جنگوں کے تذکرے کی یہاں گنجائش نہیں۔ اس سے صرف یہ بتانا مقصود ہے کہ اس دور میں صلیبی جنگوں کے پس منظر میں پیغمبر اسلام ﷺ اور اسلامی معتقدات کے خلاف عیسائیوں نے نہایت منظم طریقے سے جھوٹے پراپیگنڈے کی مہم چلائی۔ غلط اور من گھڑت باتیں اسلام کے ساتھ منسوب کرتے رہے۔ گویا علم و حکمت کے میدان میں مسلمانوں کو شکست دینے کی یہ ایک بھرپور سازش تھی۔ چنانچہ یہی وہ دور ہے جس میں امام غزالی جیسے فیلسوف نے رومیوں، یونانیوں اور عیسائیوں کی اس فکری یلغار کو پوری جرأت مندی سے پسپا کر دیا اور اہل اسلام کے ذہنوں کو غیر اسلامی فکر سے متاثر ہونے سے محفوظ کر لیا۔

اسی دور میں ہمیں جناب شیخ عبدالقادر جیلانی قدس سرہ العزیز کام کرتے نظر آئے ہیں۔ جناب شیخ جیلانی اسلامی عقائد کو لوگوں کے ذہن میں رائج کرنے کے لئے کوشاں رہے۔ اگرچہ آپ کے بعض خطبات میں اس طرح کا انداز کہیں کہیں نظر آتا ہے جس سے اشارہ ملتا ہے کہ آپ مخالفوں کو متوجہ کر رہے ہیں۔

”اے اسرائیلی بزرگ ٹھہر جاؤ، ذرا اس محمدی کی باتیں بھی سن لو۔“

لیکن زیادہ تر آپ کی مساعی عامۃ الناس کو اسلامی معتقدات پر مستحکم کرنے کے لئے وقف رہیں۔ توحید، اسلام کی صداقت و حقانیت، تصوف و روحانیت، اتباع سنت اور اتباع صحابہ، تقویٰ اور تزکیہ ایسے موضوعات پر آپ کے وعظ ہوئے۔ آپ کا انداز و لہجہ ہوتا اور قلب و وجد ان پر اثر انداز ہوتا۔ یوں معلوم ہوتا ہے کہ معتقدات کی درستگی کے ساتھ اخلاق کی پاکیزگی اور بلند نگاہی کے اوصاف پیدا کرنے بھی آپ کا مطلوب تھے۔ آپ کے مواعظ حنن اور مملو نکات کے مجموعہ سے چند اقتباسات یہاں درج کئے جاتے ہیں کیونکہ جو مضمون اللہ کے اس برگزیدہ بندے کی زبان سے نکلا وہ ہے اس کے ساتھ باطنی اثر انگیزی کی ایک طاقت موجود ہے جو پڑھنے والوں کو متاثر کئے بغیر نہیں رہتی اور ان موتیوں کی چمک سے دل کا نور بڑھتا ہے اور ضرور بڑھتا ہے۔

اللہ کے ہو جاؤ

”لوگو! اللہ کے ہو جاؤ جیسے نیک بندے اس کے ہو گئے تھے۔ وہ

تمہارا ہو جائے گا، جیسے ان کا ہو گیا تھا۔ اگر تم چاہتے ہو کہ حق تعالیٰ تمہارا ہو جائے تو اس کی اطاعت کرو۔ اس کے لئے صبر کرو اور سارے معاملات میں راضی رہو۔ بزرگوں نے دنیا کا لالچ ترک کر دیا تھا اور جو کچھ لیا تھا تقویٰ و پرہیزگاری کے

ہاتھوں لیا۔ پھر انہوں نے آخرت طلب کی اور اس کی خاطر عمل کئے۔ اپنے نفس کا کہانہ مانا اور پروردگار کے حکم پر چلتے رہے۔ پہلے اپنی اصلاح کی پھر دوسروں کو نصیحت کی۔“ (فتح الربانی۔ پہلی مجلس)

دین کی بربادی کیونکر

”لوگو! تمہارا دین چار چیزوں کی وجہ سے برباد ہو جاتا ہے۔ اول علم پر عمل نہ کرنا۔ دوم لاعلمی سے عمل کرنا۔ سوم جو بات معلوم نہیں اس کو سیکھنے سے گریز کرنا اور جاہل رہنا۔ چہارم دوسروں کو علم حاصل کرنے سے روکنا۔“

آداب مجلس و ذکر

”لوگو! جب تم ذکر کی مجلس میں آتے ہو تو تفریح کے لئے آتے ہو، علاج کے لئے نہیں آتے۔ واعظ کے وعظ پر اعتراض کرتے ہو اور اس کی لغزشوں اور غلطیوں کو یاد رکھ کر مذاق کرتے ہو۔ ہنستے اور تفریح کرتے ہو۔ تم اللہ تعالیٰ کے ساتھ اپنے سروں کی بازی لگاتے ہو۔ ان باتوں پر اللہ سے توبہ کرو۔ اللہ کے دشمنوں کی صورت نہ بناؤ۔ جو کچھ سنو، اس سے فائدہ اٹھاؤ۔“ (فتح الربانی۔ پانچویں مجلس)

نفس کی زنجیر

”افسوس تیرا نفس مخلوق کی امید و بیم میں گرفتار ہے۔ اس کے پاؤں سے ان چیزوں کو نکال دے تاکہ وہ اپنے پروردگار کی اطاعت کے لئے کھڑا ہو جائے اور اس کے سامنے مطمئن رہے۔“

دنیا، اس کی خواہشوں، عورتوں اور دنیا کی ہر چیز سے نفس کو دور رکھ۔ اگر ان میں سے کوئی چیز تیری قسمت میں ہے تو بے ارادہ اور بے طلب تیرے پاس خود بخود آجائے گی اور تیرا نام خدا کے یہاں زاہد ہوگا۔ وہ تجھے عزت کی نظر سے دیکھے گا اور مقصوم بھی ہاتھ سے نہ جائے گا۔ تو جب تک اپنی طاقت اور اپنی چیزوں پر بھروسہ رکھے گا، غرور غیب سے کچھ نہ ملے گا۔ اے اللہ ہم اپنی چیزوں پر بھروسہ رکھتے ہو، خواہشوں اور عادتوں میں پڑے رہنے سے تیری پناہ چاہتے ہیں۔ ہم تمام حالتوں میں برائی سے پناہ مانگتے ہیں۔ اے پروردگار ہم کو دنیا اور آخرت میں نیکی دے اور ہم کو دوزخ سے بچا۔“ (پیشویں مجلس)

تکبر نہ کرو

”اللہ تعالیٰ اور خلق سے تکبر کرنا چھوڑ دے۔ یہ ان متکبروں کی عادت ہے جن کو اللہ تعالیٰ اوندھے منہ جہنم میں ڈالے گا۔ تیرا خدا سے ناراض ہونا تکبر ہی تو ہے۔ جب مؤذن اذان دے اور تو نماز کے لئے نہ اٹھے تو یہ بھی خدا سے تکبر ہے۔ جب تو نے مخلوق خدا میں سے کسی پر ظلم کیا تو یہ بھی تکبر کیا۔ خدا سے توبہ کر اور غنوص سے کر۔ اس سے پہلے کہ وہ اپنی سب سے کمزور مخلوق کے ذریعے تجھے ہلاک کر دے۔ جیسے غرور وغیرہ بادشاہوں کو غرور کی وجہ سے ہلاک کر دیا۔ عزت کے بعد ان کو ذلت دی اور دولت کے بعد مفلسی۔ عیش و عشرت کے بعد سزا

دی اور زندگی بخشے کے بعد مردہ بنادیا۔“ (پیشویں مجلس)

ظلم تارکی کی ہے

”اپنے اوپر ظلم کر، نہ دوسرے پر! کیونکہ ظلم دنیا و آخرت کی تارکی ہے۔ ظلم دلوں کو تاریک، چہرے اور نامہ اعمال کو سیاہ کر دیتا ہے۔ نہ تو ظلم کی مدد کر۔ جناب رسول اللہ ﷺ کا ارشاد ہے: ”قیامت کے دن آواز دینے والا آواز دے گا: ظلم کرنے والے کہاں ہیں؟ وہ کہاں ہے جس نے ظالموں کا ظلم بنایا؟ وہ کہاں ہے جس نے ان کے لئے سیاہی بنائی؟ ان سب کو جمع کر کے آگ کے تالوت میں رکھ دو۔“ (پیشویں مجلس)

نفس کے ارادے

”نفس کے ارادے دو قسم کے ہوتے ہیں اور دونوں ایک دوسرے کی ضد ہیں۔ ایک ارادہ ماسوا اللہ کے لئے اور دوسرا ارادہ حق تعالیٰ کے لئے۔ یہ دونوں آپس میں صلح اور جنگ کرتے رہتے ہیں۔ یہاں تک کہ (عمر کے) چالیس برس پورے ہو جاتے ہیں (اور دونوں میں سے کسی ایک کی فتح ہو کر جنگ ختم ہو جاتی ہے)۔ جناب رسول اللہ ﷺ کے ارشاد کا یہی مطلب ہے کہ ”جس کی عمر چالیس سال ہو گئی اور اس کی بھلائی اس کی برائی پر غالب نہ آسکی پس وہ جہنم کی تیاری کر لے۔“ (یعنی خیر و شر کی اس جنگ میں شر خیر پر غالب آیا اب اصلاح ممکن نہیں)، (یہ اسی اصل کی طرف اشارہ ہے کہ اصلاح کا زمانہ چالیس سال تک ہے)۔ (فتح الربانی۔ حصہ ثانی)

جناب غوث الاعظم کے فرمودات میں ایک اور بات جو بطور خاص نظر آتی ہے اس کی طرف اشارہ کرنا بھی ضروری معلوم ہوتا ہے اور وہ یہ کہ، دنیا کے مقابلے میں آخرت کی فکر کرنا، لذتوں کو ترک کرنا، مقام فناءیت، تکبر سے بچنے کی تلقین، نفس کے اردوں سے آگاہی (خیر و شر کی جنگ) ایسے موضوعات آپ کی تقریر یا ہر مجلس وعظ میں اور اکثر ملفوظات میں زیر بحث آئے ہیں اور انہی موضوعات پر مختلف عنوانات کے تحت تفصیلات بیان کی گئی ہیں۔ اس کی وجہ یہ تھی کہ اس وقت تمدنی اعتبار سے مسلمان بہت ترقی کر چکے تھے۔ دینی علوم کی معراج تک پہنچ گئے تھے اور معاشرے میں محض دینی ترقی ہی کو مقصود بنانے کا رجحان فروغ پر تھا۔ اس لئے اس معاشرے میں اعتدال پیدا کرنے کے لئے عوام و خواص کو روحانیت کی طرف متوجہ کرنے کی اشد ضرورت تھی کیونکہ صرف اسی صورت میں اسلام کی روح زندہ رہ سکتی تھی اور آج ہم اندازہ کر سکتے ہیں کہ یہ فریضہ نہ صرف آپ نے اپنے دور میں کس حسن و خوبی سے انجام دیا بلکہ اپنے پیچھے قادری بزرگوں کا ایک ایسا سلسلہ چھوڑا جو آج تک انہی خدمات کو انجام دیتا چلا آ رہا ہے۔

اقسوس اس بات پر ہے کہ ہمارے اندر ایک گروہ ایسا پیدا ہو گیا ہے جو ایک مدت سے اصلاح کے نام پر اسلام کے عظیم اکابر ہی کے خلاف مہم آزما ہے اور یوں نادانستہ (یادداشت) طور پر قوم کا ماضی سے رشتہ منقطع کرنے کے ورپے ہے اور بزرگوں کے ساتھ جذباتی و انتہائی کی وجہ سے عامۃ الناس کے اسلام سے قریب آنے کے اس راستے کو یہ گروہ بند کرنے کا ہر تکب ہو رہا ہے۔ بہر حال ہمیں مناظراتی اور اختلافی بحثوں سے گریز کرتے ہوئے اپنے اسلاف کی زندگیوں کو قریب سے دیکھنا چاہئے۔ ان کی زندگی کے آغاز، ان کے شب و روز کے مشاغل، حصول علم کی لگن، اسلام سے والہانہ لگاؤ،

کے تبلیغ کے انداز، ان کی روحانی زندگی، ان کے ہاں خدمت خلق کا جذبہ اور ان کے انکار و خیالات سے آگاہی حاصل کرنی چاہئے اور ان کی کامیاب زندگیوں کے نقش اپنے لئے مشعل راہ بنانا چاہئے۔ حضرت غوث صدیقی سیدنا شیخ عبدالقادر جیلانی رحمۃ اللہ تعالیٰ علیہ کی زندگی کے ان تمام پہلوؤں پر ضروری معلومات اس مختصر کتاب میں نہایت مہارت کے ساتھ جمع کر دی گئی ہیں اور حضرت شیخ جیلانی کی زندگی پر اردو میں اس قدر جامع (مگر مختصر) کوئی دوسری کتاب موجود نہیں اور جیسا کہ قبلہ کی اعظم پاکستان علامہ مفتی احمد یار خاں صاحب نعیمی نے اس کتاب پر اپنی تقریظ میں فرمایا، ”انشاء اللہ عشاق جناب غوث اس میں وہ چیزیں پائیں گے جن سے بعض بڑی اڑیں بھی خالی ہیں۔“ یہ حقیقت آج تیرہ برس بعد نئے ایڈیشن کی اشاعت کے موقعہ بھی بدستور قائم ہے بلکہ نئے اضافات نے کتاب کی قدر و قیمت میں اور بھی اضافہ کر دیا ہے۔

جن احباب کے ہاتھوں تک یہ کتاب پہنچے ان کو چاہئے کہ وہ اسے اپنے دوسرے دوستوں اور عزیزوں خصوصاً نوجوانوں تک ضرور پہنچائیں۔

عبدالمصطفیٰ کامل لاہور

۳۰ ربیع الاول ۱۳۹۱ھ

۲۶ مئی ۱۹۷۱ء

والدہ نہایت متقیہ اور طاہرہ خاتون تھیں۔ ان کا تعلق حسینی خاندان سے تھا۔ (۱)

خاندان

یہ خاندان پارسائی اور ہدایت کی رو سے معروف چلا آتا تھا۔ شیخ کے تانا عبدا
صومعی مشہور ولی تھے (۲)۔ سرحد کے جنگوں میں ایک قافلے نے آپ کی برکات
سے قزاقوں سے نجات پائی (۳)۔ سیدہ عائشہ جیلان کی بڑی پارسا خاتون تھیں
حضرت شیخ کی بھوپھی تھیں۔ ان کی خدمت میں لوگ بارش کی دعا کیلئے حاضر ہوئے
سیدہ عائشہ نے اپنے صحن میں جھاڑو دے کر آسمان کی طرف دیکھا اور عرض کی۔
يَا رَبِّ اَنَا خَشِسْتُ فَرْشُ اَنْتَ
پروردگار جھاڑو میں نے دے دیا، بارش
پر سناوے۔

چنانچہ جب لوگ گھروں کو لوٹے تو ان کے کپڑے بھیگ چکے تھے۔

۱۔ والدہ ماجدہ کی طرف سے حضور کا شجرہ نسب یوں ہے: سید محمدی الدین ابو محمد عبدالقادر بن ابی الجہاد فاطمہ
بنت سید عبداللہ صومعی بن سید ابو جہل الدین محمد بن سید محمود بن سید ابو عطاء بن سید کمال الدین عیسیٰ بن
سید ابو طراد الدین محمد بن سید علی رضا بن امام موسیٰ کاظم بن امام جعفر صادق بن امام باقر بن سید
امام زین العابدین بن امام سید الشہداء ابو عبداللہ حسین بن امیر المومنین سید تالی المرتضیٰ بن علی المرتضیٰ بن علی
۲۔ حضرت طاہرہ علیہ الرحمۃ "نحلت الانس" میں ان کے متعلق فرماتے ہیں: "مستجاب الدعویٰ ہو، و کثیر
در غضب شدی حق سبحانہ و تعالیٰ برائے او زود انتقام کشیدے و ہر چہ خواستے خدا نے تعالیٰ چنانچہ کر دی وہ
پڑی کہ بیش از دو قریح آں خبر کر دی (ترجمہ) آپ کی دعائیں قبول ہوتی تھیں جس پر بارش ہوتے خدا
جلد سزا دیتا جو کچھ مانگتے خدا تعالیٰ فرماتا اور آئندہ کی خبریں دیتے۔

۳۔ قافلہ دہلوں نے آپ کو پکارا تو آپ فوراً وہاں پہنچ گئے (تاجران ابو عبداللہ آؤ زود اوندید ند کہ در مہار
ایشان ایستادہ است) اور فرماتے گئے صَلُّوْا عَلَیْہِ وَسَلِّمُوا عَلَیْہِ اِنَّہٗ لَیْسَ مِنْ اَسْوَارِ اَزْمِیَانِ مَا تَبْتَغٰی
قرآن شریف کے بارے بھاگ گئے۔ پھر تلاش کیا تو شیخ نظر نہ آئے۔ گیلان میں آکر دریافت کیا تو حضرت نے
مصابحن نے بتایا کہ آپ ہرگز یہاں سے غائب نہیں ہوئے (دیکھئے نحات الانس و سلیمۃ الاولیاء (آسی)

شیر خوارگی

ان پاک صلوٰں اور پاک شکموں کے اثرات خیر کا کرشمہ تھا کہ شیر خوارگی میں ہی آپ
کو غیر معمولی شعور (۱) حاصل تھا۔ رمضان میں دودھ نہ پینے کی روایت اسی حقیقت کی
طرف اشارہ ہے (۲)۔

بچپن

فطرتاً آپ کو کھیل کود سے لگاؤ نہ تھا (۳)۔ نہایت چھوٹی عمر میں علم کی طرف
راغب ہو چکے تھے۔ ایک مرتبہ گلی میں لڑکوں نے روک لیا کہ "آؤ ہمارے ساتھ مل
کر کھیلو۔" آپ نے فرمایا بہت اچھا! میں کہتا ہوں "لا الہ" تم کہنا "لا الہ" چنانچہ گلی میں
نکلے گاؤ کر بلند ہوا اور بہتی والے معصوم بچوں کے اس نرالے کھیل پر حیران رہ گئے (۴)۔

ابتدائی تعلیم

جناب شیخ کے بچپن اور ابتدائی طالب علمی کے حالات بالتفصیل نہیں ملتے۔ ایک

۱۔ بعض بچوں کا ابتدائے پیدائش ہی سے غیر معمولی قوی کا حامل ہونا علمائے طبعیات کے نزدیک بھی مستمم
ہے اور قرآن نے حضرت عیسیٰ کو اسی کیفیت میں پیش کیا ہے۔ (کوکب)

۲۔ رمضان میں دودھ نہ پینے کے اس واقعے کو ہندوستان کے فاضل محقق حضرت شیخ عبدالحق محدث دہلوی
اشہد الاخبار میں یوں بیان فرماتے ہیں: "چوں دے متولد شدہ در قہار رمضان از پستان مادر شیر نمی خورد
در غریب شہرت گردید کہ در خانہ بعضی از اشراف پھرے متولد شدہ است کہ در روز رمضان شیر نمی خورد"
ترجمہ: جب آپ پیدا ہوئے تو رمضان میں دن کے وقت والدہ کا دودھ نہ پیے۔ چنانچہ لوگوں میں مشہور ہو گیا
کہ ملاقات کے ایک گھرانے میں ایک ایسا بچہ پیدا ہوا ہے جو رمضان کے دنوں میں دودھ نہیں پیتا۔ (آسی)
۳۔ فرماتے ہیں: "جب میں بچوں کے ساتھ کھیلنے کا قصد کرتا تو ایک قاکش کو یہ کہتے سنتا۔ گئے مہارک
کہاں جاتے ہو۔" میں ڈر کر بھاگتا اور اپنی ماں کی گود میں آجاتا دیکھتے سیرت غوث اعظم از علامہ توحلی صفحہ
۲۵۔ (آسی)

۴۔ یہ روایت کتب تذکرہ میں میری نظر سے نہیں گزری۔ البتہ اسے میں نے مولانا غلام محمد قرظی رحمۃ اللہ
تعالیٰ (متوفی ۱۷ محرم الحرام ۱۳۷۱ھ، ۲۳ جولائی ۱۹۵۹ء) کی زبان مہارک سے دورانہ و عطاء (کوکب)

سیرت نگار لکھتا ہے۔ ”معلوم ہوتا ہے کہ والد آپ کی ابتدائے عمر میں ہی فوت ہو چکے تھے اس لئے کہ تربیت کے سلسلے میں ان کا ذکر نہیں آتا۔“ تاہم دس سال کی عمر تک گمر کی ابتدائی تعلیم سے فارغ ہو کر ہستی کے مکتب میں داخل ہو چکے تھے۔ اٹھارہ برس کے ہوئے تو دل میں علوم عالیہ کے لئے ولولے اٹھنے لگے جن کے بعد بغداد جانے کے سوا کوئی چارہ نہ تھا۔ والد سے اجازت طلب کی۔ وہ بڑی فاضلہ اور صاحب بصیرت خاتون تھیں۔ ابتدائی تعلیم ان ہی کی کوشش اور گمرانی میں مکمل ہوئی تھی۔ دل میں بچے کے اس دینی شوق پر بہت مسرور ہوئیں مگر شفقت ماری سے آنکھیں ابڑھا سکتیں۔ فرمایا

”بیٹا! شوق سے جاؤ، یہ دینار تمہارے والد نے تمہارے لئے چھوڑے ہیں، یہ زادراہ کے لئے لے لو، علم میں ہمہ تن مشغول ہو جانا اور مجھے یاد کرنا کیونکہ اس دنیا میں اب ہماری ملاقات نہیں ہو سکے گی۔“

یہ الفاظ سن کر سعید و نجیب بیٹا، با چشم نم، سفر کی تیاری کے لئے اٹھا۔ آخر میں اس پاک ماں نے وصیت کی کہ ”ہر معاملہ کی بناء راستی (سچائی) پر رکھنا۔“ حضرت اس آخری فقرے کو عمر کی کسی منزل میں نہ بھولے اور اس وقت بھی نہ بھولے جب وادی امدان میں ڈاکوں نے آپ کو نرنے میں لے رکھا تھا۔ (۱)

۱۔ اس واقعہ مشہورہ کی طرف اشارہ ہے جو اسی سفر میں امدان سے ذرا آگے کل کر ترک کے پاس پیش آیا کہ جنگ سے کل کر ساتھ دہزوں نے قافلے پر حملہ کر دیا۔ اس موقع پر ڈاکوں نے آپ سے پوچھا۔ ”میرے پاس کیا ہے؟“ تو آپ نے صاف صاف بتایا۔ ”میرے پیرائوں کی بغل میں چالیس دینار ملے ہوئے ہیں۔“ تفصیل کے لئے دیکھئے جگہ الاسرار ص ۸۷ (کو کب) اور یہ اسی راستی کی برکت تھی کہ ان ساتھ قزاقوں نے حضرت کے دست حق پرست پر ہمیشہ ہمیشہ کیلئے لوٹ مار سے قویہ کر لی اور دو سچے مسلمان بن گئے۔ (آسی) ہر کار طو حیت، تاب ان ساتھ دہزوں کی قویہ کی طرف اشارہ کرتے ہوئے فرماتے ہیں ”میرے ہاتھ پر قویہ کرنے والے اشخاص کی یہ پہلی قسط تھی۔“ دیکھئے جگہ الاسرار (کو کب)

۸ روئے بغداد، ۸۸۸ھ

جناب شیخ ۸۸۸ھ کے صفر میں بغداد (۱) وارد ہوئے۔ یہ شہر عباسیوں کا دارالسلطنت ہونے کی وجہ سے علوم و فنون کا بہت بڑا مرکز تھا۔
نظامیہ

یہاں کی شہرہ آفاق اسلامی درسگاہ نظامیہ (۲) دنیا بھر کے طلباء کا مرجع تھی۔ شیخ بھی اسی دارالعلوم میں داخل ہوئے۔
حضرت شیخ کی طالب علمی کا زمانہ مشکلات و موانع سے بھرپور نظر آتا ہے۔ انہی ایام میں بغداد شہر میں ایک بڑا خوفناک قحط پھیل گیا۔

قحط

قالہا سعدی رحمۃ اللہ علیہ بھی اس کا ذکر کرتے ہیں اور خود جناب شیخ نے بھی اس کا تذکرہ کیا ہے طلباء اور فقراء کو ان ایام میں سخت دقت درپیش تھی۔

زمانہ قحط کے حالات

حضرت شیخ فرماتے ہیں۔ ”ایک دن مسلسل بھوک سے تنگ آکر ایوان کسری (۳) کی

۱۔ بغداد عجیب و غریب جہر پھیلتی تھی اس نے نو شیر و اہل کے عدل کی بیماریں بھی دیکھیں ہر جا کو کے قتل عام کی قیامت بھی دیکھی یہاں قحط و تاج کی نقد پر بار بار ہلتی رہی اور لا تعداد سیاہی و مذہبی اختلاعات ابھرتے رہے مگر یہ شہر علم و حکمت کی خوشبو سے تقریباً مہلک رہا۔ (کو کب)

۲۔ اس کی بنیاد ۳۵۹ھ میں نظام الملک طوسی نے رکھی۔ اپنے اس دور میں یہ ساری دنیا کا واحد علمی مرکز تھا کیونکہ یورپ ابھی تک علم سے کور تھا۔ صرف اندلس میں مسلم یونیورسٹیاں قائم ہو رہی تھیں مگر ان کیلئے ترقی کا معیار نظامیہ بغداد کے قحط قدم پر چلنا تھا۔ البتہ شیشاپور کی درسگاہیں قابل قدر علمی خدمات انجام دے رہی تھیں۔ (کو کب)

۳۔ اس وقت یہ وہ زمانہ تھا۔ ولادت نبوی ﷺ پر اسی محل کے کنکرے گر گئے تھے۔“

طرف نکل گیا کہ شاید کوئی کھانے کی چیز میسر آئے مگر وہاں پہلے سے ستر (۲۰) درویشوں کی ایک جماعت اسی حالت فاقہ میں موجود پائی تو چپ چاپ واپس چلا آیا۔
ایک دفعہ بھوک سے بے تاب ہو کر ایک مسجد میں داخل ہوئے۔ وہاں ایک شخص روٹی سالن لئے بیٹھا تھا۔ اس نے شیخ کی حالت محسوس کر لی اور کھانے کے لئے بلایا۔ باتوں باتوں میں معلوم ہوا کہ وہ شخص بھی جیلانی تھا۔ شیخ کی والدہ نے شیخ کے لئے ایک رقم اس کے ہاتھ بھیجی تھی مگر یہاں آکر وہ ان ہی پیسوں کو خرچ کرنے پر مجبور ہو گیا تھا اور یہ کہ کھانا بھی اسی میں سے تھا۔

اسی طرح (۱) ایک مرتبہ فرط جوع سے دریا کے کنارے پر گئے تاکہ درختوں کے پتے کھا کر پیٹ بھر لیں مگر وہاں ہر جگہ ہر درخت کے گرد درویشوں اور طالب علموں کے جھرم تھے چنانچہ واپس مسجد میں آکر لیٹ رہے۔ ان واقعات سے اندازہ ہوتا ہے کہ اس خوفناک قحط کے یہ ایام کس قدر حوصلہ شکن تھے مگر شیخ کے علمی اشتیاقات میں کوئی فرق نہ پڑا بلکہ مادی عوارض روحانی اشواق کے لئے مہمیز ثابت ہوئے۔
ان آبلوں سے پاؤں کے گھبرا گیا تھا میں جی خوش ہوا ہے راہ کو پتہ خار و کچھ کر طالب علمی کے دیگر حالات

یوں معلوم ہوتا ہے (۲) کہ نظامیہ کے علاوہ کسی دیگر پرائیویٹ درس گاہ میں بھی جاتے تھے "قلائد الجواہر" کا بیان ہے کہ ایک دفعہ آپ طلباء فقہ کے اصرار پر ان کے ساتھ چندہ لانے والے گروہ میں شامل ہو کر یقیناً ہاگاؤں کی طرف گئے۔ یہاں شریف

۱۔ یہ واقعات شیخ محمد بن یحییٰ حنبلی (متوفی ۹۶۳ھ) نے "قلائد الجواہر فی مناقب الشیخ عبدالقادر" میں مطبوعہ ۹ پر درج کئے ہیں۔ (کوئٹہ)

۲۔ اس قیاس کی وجہ یہ ہے کہ نظامیہ کا انتظام تو غالباً خلافت کی گمرانی میں ہوتا تھا۔ سو وہاں کے طلباء کو چندہ لانے کی کیا ضرورت تھی اس لئے اغلب یہی ہے کہ اس واقعہ کا تعلق کسی دوسری جگہ درس گاہ سے ہو۔

حنبلی ایک خدارسیدہ بزرگ تھے۔ شیخ ان کی ملاقات کو گئے۔ انہوں نے کہا۔ "بیٹا سید ابن حق مانگا نہیں کرتے۔" چنانچہ آپ فوراً واپس چلے آئے اور دوبارہ پھر کبھی ہندے کے لئے نہ گئے۔

بقی یاد کرنا

درسہ کے اوقات کے علاوہ اسباق یاد کرنے کے لئے آپ کی دو نشست گاہوں کا ذکر ملتا ہے یعنی کبھی تو آپ شہر سے باہر ایک جنگل میں چلے جاتے اور بعض اوقات بغداد کے ایک بیرونی محلہ قطعہ شرقیہ (۱) میں تشریف لے جاتے جہاں ایک مسجد میں بیٹھ کر کام میں مصروف رہتے۔

مدت تحصیل

خواجہ بختیار کاکی قدس سرہ کے بیان کے مطابق جناب شیخ کا زمانہ تحصیل سات برس ہے۔ مگر یہ صرف نظامیہ بغداد میں تعلیم پانے کا زمانہ ہے۔ اس سے پیشتر جہان میں اگر تعلیم کی ابتداء کم سے کم دس برس کی عمر سے مان لی جائے تو بھی کل زمانہ تعلیم ۱۵ سال بنتا ہے۔

بغداد کی تعلیم

سیوطی رحمۃ اللہ علیہ "لغیۃ الوعاع" میں لکھتے ہیں کہ بغداد میں شیخ نے "لغیۃ" کے علوم عالیہ حاصل کئے۔ سب سے پہلے قرآن کی طرف متوجہ ہوئے، تجوید و قرأت کے علوم کی تکمیل کی، پھر تفسیر پر حمی۔ علی ہذا القیاس فقہ و اصول فقہ، حدیث و

۱۔ یہ محلہ بغداد سے مدینہ منورہ کے رخ پر واقع ہے۔ شیخ نے اس محلے کو اپنی نشست کیلئے قیام گاہ کے اختیار کیا اور کہا کہ دیار حبیب ﷺ کی طرف مندر ہے اور تصور پختہ ہوتا ہے۔
تصور میں ترس رہا مہلات اس کو کہتے ہیں

(کوئٹہ)

اصول حدیث، نیز ادبیات عربیہ کے علوم کی تمام شاخوں میں عبور حاصل کیا اور اپنے اقران سے بہت فائق ہو گئے۔ (۱)

تکمیل علوم

اس طرح ۳۹۵ھ میں پچیس برس کی عمر میں آپ علوم ظاہر کی تکمیل سے فارغ ہو گئے۔

باطن کی طرف رجوع

علم کے بعد تزکیہ نفس کی از حد ضرورت ہوتی ہے، ورنہ علمی کمالات راہ حق کے حجابات بھی بن جایا کرتے ہیں۔ شیخ نے اس سلسلے میں شروع سے ہی طبعی اور فطری مناسبت پائی تھی، تاہم بغداد کی زندگی نے اس ذوق کو مزید ابھارا اور بالآخر منزل سے ہٹنا نہ کیا۔

خلوت اور مشائخ کی صحبت

”قائد الجواہر“ کا بیان ہے کہ علوم ظاہر کی تکمیل کے بعد شیخ نے خلوت گزینی کا ارادہ کر لیا۔ اس عہد کا بغداد ایک بین الاقوامی شہر تھا جہاں مختلف اقوام اور مذاہب کے لوگ آباد تھے۔ خلافت کے سیاسی اضمحلال کے باعث دیگر مذاہب و اسلام کے خلاف فتنہ آرائیوں میں سرگرم رہتے۔ دوسری طرف عوام پر دنیا دارانہ زندگی کا رجحان زیادہ غالب تھا۔ ظاہر ہے کہ اس ماحول میں ایک ایسے نیک دل جوان کا بچی نہیں لگ سکتا تھا، جس کی تربیت خدا والوں کی آغوش میں ہوئی تھی اور اب وہ اسلامی تعلیمات سے بھی آگاہ ہو چکا تھا۔ چنانچہ ایک دن قرآن حکیم شانے سے باندھ کر بغداد سے باہر ویرانوں

۱۔ حضرت کے مرتبہ علمی کی مزید تفصیل کے لئے کتاب کے حصہ دوم میں ”علمی زندگی کے زیر عنوان“ مضمون ملاحظہ فرمایا جائے۔ (کوکب)

ارج کر لیا۔ مگر راستے میں اچانک ایک دھککا سا لگا۔ ساتھ ہی آواز آئی۔ ”واپس لوٹ جاؤ تم سے مخلوق کو فائدہ ہوگا۔“ یہ غیبی ندا سن کر شیخ واپس تو آگئے مگر دل میں اضطراب و الجوم تھا۔ دعا کی ”اے کاش کسی مرد خدا سے ملاقات ہو جائے۔“

شیخ حماد رحمۃ اللہ علیہ

دوسرے دن حماد رحمۃ اللہ علیہ (۱) سے ملاقات ہوئی۔ انہوں نے از خود بتایا کہ تم نے کل خدا سے ایک دعا مانگی تھی گویا اشارہ تھا کہ دعا قبول ہو گئی۔ اس دن سے آپ نے شیخ حماد کی صحبت اختیار کی۔ شیخ موصوف بعض اوقات بے اعتنائی ظاہر کرتے۔ مگر یہ مرید کے اشتیاقات کی آزمائش ہوتی تھی۔ شیخ حماد کی صحبت میں آپ نے ایک طویل عرصہ تک اکتساب فیض کیا۔

قاضی ابو سعید رحمۃ اللہ علیہ

قاضی ابو سعید محرمی رحمۃ اللہ علیہ (۲) بغداد کے جید عالم اور معروف ولی اللہ تھے۔ شیخ نے ان سے ظاہر و باطن ہر دو طریق میں استفادہ کیا اور فرقہ طریقت بھی ان کے دست مبارک سے پہنا۔

مجاہدات کا دور

پچیس برس کی عمر سے خلوت اور ریاضت کا دور شروع ہوا، جو پچاس برس کی عمر تک حماد بن مسلم مشائخ بغداد کا مرتب تھے۔ بہت بڑے صاحب فیض بزرگ تھے سکونت محلہ مظفریہ (بغداد) میں تھی۔ ۵۲۵ھ میں وصال ہوا۔

۱۔ عبد الماجد دروہ آبادی نے تصوف اسلام میں مخدونی لکھا ہے مگر یہ سہو ہے دراصل ”مخرم“ بغداد کے ایک محلہ کا نام تھا۔ یا قوت نے اس لفظ کا ضبط یوں بیان کیا ہے ضم میم، فتح خا، کسر او مع ضم یہ معنی مخروم اور تنہا ہے کہ یہ محلہ مخرم بننا بزیہ بن شریع کے نام پر موسوم تھا۔ قاضی ابو سعید اس محلے میں رہائش کے باعث ”مخرمی“ کہلائے۔ (کوکب)

یعنی پورے پچیس سال تک جاری رہا۔ مشائخ و عارفین سے تعلقات اور ان سے حصول فیض کا زمانہ بھی اسی میں شامل ہے (۱)۔ خواجہ بختیار کاکی رحمۃ اللہ علیہ نے بھی آپ مشہور قصیدے میں ریاضات کا زمانہ پچیس سال ہی بتلایا ہے اور ”ہیہ الاسرار“ صفحہ ۸۵ پر خود آپ کا قول بھی اس کی تائید کرتا ہے۔ میں پچیس سال عراق کے صحراؤں میں رہا۔ اس کیفیت سے کہ نہ میں کسی کو جانتا تھا اور نہ مجھے کوئی جانتا تھا۔
خوش زمزمہ گوشتہ تنہائی خویشم
از جوش و خروش گل و بلبل خبرم نیست

اسرار و عجائب

اس زمانے میں وہ ایام بھی شامل ہیں جو برج عجمی اور محلات کسری کے کھنڈروں میں گزرے۔ خلوت کے ان دنوں میں لا تعداد اسرار و عجائب آپ کے مشاہدے میں آتے رہے۔ جناب خضر سے ملاقات ہوتی۔ جنات متشکل ہو کر سامنے آتے۔ ابلیس کا واقعہ مشہورہ (۲) بھی غالباً اسی دور سے متعلق ہے۔ ان واقعات کی تفصیل مطولات میں موجود ہے۔

حضرت شیخ جیلانی کا ایک خاصہ ہر دور میں رہا ہے کہ جس شعبے سے انہوں نے تعلق قائم کیا اسے تکمیل کے نقطہ آخر تک پہنچا کر چھوڑا و ذالک فضل اللہ یوقیہ من بشاء چنانچہ ریاضات اور تہجد کے دور میں بھی شیخ ایسی ایسی دشوار گزار راہوں سے ہو

۱۔ شیخ نورۃ قاضی ابوسعید سے رابطہ زمانہ غالب علمی ہی میں قائم ہو گیا تھا۔ کیونکہ بقول سیوطی شیخ نے ان سے لغت و اصول لغت کی باقاعدہ تعلیم حاصل کی تھی۔ البتہ شیخ حلاکی صحبت تحصیل سے فارغ ہو جانے کے بعد حاصل ہوئی۔ قاضی غزالی کا سن وفات ۵۲۱ھ ہے اور شیخ ۵۲۵ھ میں فوت ہوئے۔ (کوکب)

۲۔ یعنی ابلیس ایک تخت پر متشکل ہو کر سامنے آیا اور کہا ”عبدالقادر تم سے عبادت رفع کی جاتی ہیں“ آپ نے لاجول و لا قوۃ بآلہ اور وہ منظر سے غائب ہو گیا۔ (کوکب)

ئے کہ جن کا بیان تک مشکل ہے۔ آپ خود فرمایا کرتے تھے۔
ریاضات، مجاہدات اور نفس کشی کا کوئی طریقہ ایسا نہ تھا جسے میں نے باقی چھوڑ دیا ہو۔
”کو نگا اور مجنون مشہور ہونے لگا تھا۔“

مری دیوانگی عقل و خرد سے لاکھ اچھی ہے

کہ دنیا کی زبان مجھ کو تراد یوانہ کہتی ہے

سال ہا سال تک راتیں جاگتے رہے اور ایک ایک نشست میں قرآن ختم کر دیتے۔ اس دور کے آخری ایام آپ نے برج عجمی میں گزارے اور بالآخر یہیں یہ کشفیں فرما کر اپنے پیرو ہوا۔

خرقہ پہنایا گیا

ابوالعباس احمد بغدادی لکھتے ہیں۔ ایک مرتبہ حضرت شیخ بغیر آب و خور چالیس روز تک برج عجمی (بغداد سے باہر ہے) میں بیٹھے رہے حتیٰ کہ نفس ”الجوع الجوع“ (بھوک بھوک) پکارنے لگا۔ اسی دوران میں قاضی ابوسعید تشریف لائے اور اپنے مکان پر آنے کا کہہ کر چلے گئے۔ جب شیخ ان کے مکان پر گئے تو قاضی صاحب موصوف نے پہلے پیٹ بھر کر کھانا کھلایا اور اس کے بعد شیوخ طریقت کے معروف طریقے کے مطابق آپ کو خرقہ مبارکہ پہنایا۔ (۱)

سلسلہ خرقہ طریقت

خرقہ طریقت کا سلسلہ مبارکہ حسب ذیل ہے۔ (۱) سیدنا شیخ عبدالقادر جیلانی

۱۔ شیخ خرقہ چنگ حضرت قاضی ابوسعید ہی تھے آپ کی تربیت یا فنی براہ راست مرکزی طرف سے ہو رہی تھی جنی خود سرور کائنات علیہ و افضل الصلوٰۃ و ازکی التہیات کی بلا واسطہ توجہات شامل حال تھیں۔ نیز ۱۱ مئی ۹۵۰ھ پر اس حقیقت کی طرف یوں اشارہ کیا گیا ہے۔ ”تربیت آنحضرت بے واسطہ از روحانیت شہد رسالت علیہ الصلوٰۃ و التہیات است و ہر خرقہ آنجناب شیخ ابوسعید غزالی“ (۲)

(۲) قاضی ابو سعید مبارک بن علی عزمی (۳) شیخ ابو الحسن علی بن محمد قرشی (۴) شیخ
الفرق طرطوسی (۵) شیخ ابو الفضل عبد الواحد حمیری (۶) شیخ ابو بکر شبلی (۷) شیخ ابو القاسم
جنید بغدادی (۸) شیخ سری سقطی (۹) شیخ معروف کرخی (۱۰) شیخ داؤد طائی (۱۱) حضرت
حبیب عجمی (۱۲) شیخ امام حسن بصری (۱۳) امیر المومنین امام الصالحین حضرت علی ابن
ابی طالب کرم اللہ وجہہ الکریم۔ (۲)

تبلیغ و تدریس

پہلا وعظ

خرقہ طریقت پینے کی رسم مبارک سے فارغ ہو کر حضرت شیخ جیلانی قدس سرہ
العزیز نے تبلیغ کے مسند پر قدم رکھا اور شوال ۵۲۱ھ میں پہلا وعظ فرمانے کے لئے
مشرقی بغداد کے محلہ حلیہ براہیہ میں ایک اجتماع کے سامنے کرسی پر بیٹھے وعظ سے
پیشتر جناب سرور کائنات علیہ الصلوٰۃ والتحیات اور شیر خدا علی مرتضیٰ رضی اللہ عنہ
تشریف لائے۔ شیخ عرض گزار ہوئے۔ ”حضور بغداد میں عرب کے فصحا موجود ہیں
وعظ کیسے کہوں گا؟“ اس پر شہنشاہِ قلیم رسالت نے فرمایا ”بیٹا منہ کھولو“ اور سات بار
لعاب دہن عطا فرمایا پھر شاہِ حریم ولایت نے بھی چھ بار لعاب ڈالا۔ (۱)

آپ حیات جاوداں کے ان مقدس سرچشموں سے فیضیاب ہو کر جب سرکار
غوثیت مآب نے وعظ کا آغاز فرمایا تو یوں معلوم ہوتا تھا جیسے بہستی کے درو دیوار تک
ذکر و انابت کی کیفیتوں میں گم تھے۔ وعظ کی مقبولیت کا یہ عالم ہوا کہ کثرتِ سامعین
کے پیش نظر شہر سے باہر عید گاہ میں اجتماعات منعقد ہونے لگے۔ حاضرین کی تعداد ساٹھ

۱۔ سات بار اس لئے نہیں کہ سرکار رسالت مآب علیہ الصلوٰۃ والسلام کا لب پوش لگا تھا۔ (آسی)

ار تک ہو جاتی، عوام کے علاوہ عراق کے علماء و صوفیائے شریک مجلس ہوتے۔ (۱)

مراقب و وعظ

مجلس وعظ کے لئے ایک قاری کا تعین کر دیا گیا تھا، جن کا نام شریف ابو الفتح باشی
تھا۔ وعظ سے پہلے وہ قرآن حکیم کے اس مقام کی تلاوت کرتے جس پر آپ نے کچھ
فرمایا ہوتا تھا۔ جب گفتگو شروع کر دیتے تو محفل پر پُر رعب سکوت طاری ہوتا۔ صد با
اس علم اپنی کاپیوں پر جو اہر پارے نوٹ کرتے جاتے اور لاتعداد عوام و خواص جذب و
ناشیر سے بے خود ہو جاتے۔

وعظ کی تاریخیں

ہفتے میں صرف تین دن وعظ کے لئے مقرر تھے۔ اتوار کی صبح کو خانقاہ میں وعظ
فرماتے۔ پھر منگل کی شام اور جمعہ کی صبح کو دوسرے میں اجتماع ہوتا تھا۔

مدت وعظ

آپ کی یہ تبلیغی خدمت ۵۲۱ھ سے شروع ہو کر ۵۶۱ھ یعنی پورے چالیس برس
تک جاری رہی۔ اس عظیم القدر تبلیغی دور پر دوسرے حصے میں مفصل گفتگو کی جائے
گی۔ انشاء اللہ تعالیٰ۔

۱۔ غزواتِ اسلامیہ میں وعظ کے متعلق واردِ شکوہ کے الفاظ یہ ہیں۔ ”اور سال پانچ سو و چھت و یک ہجری بار شاہ
ہاشمی نبوی و مرتضوی پر منبر پر آمدہ بہدایت خلق مصروف شد اکثر آنجناب در حالت وعظ فرمودے کہ
اے اہل آسمان و زمین جانید و بخان مرا بشوید کہ نامب وادرت رسول اللہ ﷺ متہود ہر مجلس وعظ آنجناب
قریب وبتاد برادر کس حاضرین شدہ و چہار صد لفظ کلام حق الہیام آنحضرت را فی نو شہد واز تاثیر کلام حقیقت
کلام امیں قدر وجد و ذوق مانید حال سامعین می شد کہ اکثر از ایشان بجن واصل می شد لد و جنانہ لمے آں لم
برداشت می بردند و اکثر را آن قدر بہوشی و بختیری بر قورع آمدی کہ تا چند روز از خود بخود ہوش بودند و
شیخ ابو سعید قلیوی می فرماید کہ در محفل خلد منزل حضرت نوح الا عظیم بار بار دوح حضرت پیغمبر علیہ الصلوٰۃ
والسلام الا کبر و بکر پیغمبر الہییم اسلام شیل خاتمہ د بیاں را مشاہدہ می کردہ۔“ (آسی)

تدریس

دعظ کے زمانے کے ساتھ ساتھ علوم اسلامیہ کی تدریس کا دور بھی شامل ہے۔ قاضی ابوسعید خدری رحمۃ اللہ علیہ مدت سے ایک دینی دارالعلوم قائم کئے ہوئے تھے جو بغداد میں "باب الاذن" کے پاس واقع تھا۔

دارالعلوم

قاضی صاحب موصوف شیخ کے استاد اور مرشد بھی تھے۔ اپنے اس فاضل تلمیذ کی علمی و روحانی صلاحیتیں دیکھ کر اپنا مدرسہ ان ہی کے سپرد کر دیا۔ جو نہایت مدرسہ شیخی کی طرف منسوب ہوا تو طلباء کے بے پناہ ہجوم سے اس پاس کے رستے بند ہونے لگے۔

محفل میں پیر مغاں نے جب رخسار سے گیسو سر کائے

پھر پروانے پہ پروانہ، کوئی یہاں گرا، کوئی وہاں گرا

توسیع عمارت

چنانچہ دارالعلوم کی توسیع کیلئے ایک عمارت کی بنیاد رکھی گئی جو ۵۲۸ھ میں مکمل

۱۔ شیخ محمد بن علی انصاری نے اپنی تالیف "تذکرۃ الجاہل" کے ص ۱۳۲ پر سرکار غمیت پناہ کی تاریخ ولادت کے بارے میں دو روایات بیان کی ہیں۔ پہلی روایت میں مذکور ولادت ۸۸۰ھ رجب الآخر پندرہ کی رات قرار دی ہے۔ دوسری روایت میں "بہار اللیلۃ السبت ثامن شہور ربیع الآخر" اور دوسری روایت جو اس تذکرہ نگار نے حافظ محبت الدین ابن النجار کے حوالے سے نقل کی ہے کی دست آپ کو سال اتہدات میں ہوا، جس کی صحت کو ہفتہ کادن اور رجب الآخر کی دس تاریخ تھی۔ "وقال ابن النجار انه تولی لیلۃ صبیحہا السبت عاشر ربیع الآخر سنۃ احد و ستین و خمسین"

تذکرہ نگاروں نے یہ بھی لکھا ہے کہ چھبیر و عظیم کے موقع پر بغداد کے کوچہ بازار کثرت ہجوم سے اس قدر اٹنے پڑے تھے کہ جنازہ پھر نکالا اور دن کے وقت دفن کرنا ممکن تھا۔ چنانچہ رات کے وقت جنازہ پڑھا گیا اور رات ہی کو مدرسہ کی عمارت میں دفن کر دیا گیا۔ جب خوب دن چڑھ گیا اور مدرسہ کے دروازے کھلے گئے تو علق خدا کا وہ میل بے پناہ قبر مبارک کی طرف بڑھا کہ بغداد کی تاریخ میں یہ ایک مثالی منظر قرار پایا۔ دیکھئے "تذکرۃ الجاہل" صفحہ ۳۳۰ (کوئٹہ)

دہائی۔ اسی سال سے حضرت شیخ نے تعلیم و تدریس کا باضابطہ کام شروع کیا۔ آپ کے مدرسے میں تیزہ علوم کے اسباق ہوتے تھے۔ بغداد اور عراق کے علاوہ دیگر اسلامی ممالک کے طلباء بھی آپ کے دارالعلوم میں داخل تھے۔

مدت تدریس

گو آپ نے تعلیم کے کام کا آغاز ۵۲۸ھ سے پہلے ہی کر دیا تھا۔ تاہم اس دور کی ابتدا اسی سال سے مان لی جائے تو بھی ۵۶۱ھ تک ۳۳، ۳۲ سال کا عرصہ بنتا ہے۔ اس عرصہ میں دور کی عدیم المثال خدمات کی داستان کتاب کے دوسرے حصے میں ملاحظہ فرمائیے۔

وفات

شیخ ابوالقاسم احمدی بغدادی کا بیان ہے کہ ۵۶۰ھ کے رمضان میں حضرت شیخ بیمار ہو گئے۔ رمضان کی ۲۹ تاریخ تھی۔ میں شیخ عبدالقادر سہروردی اور دیگر مشائخ حاضر تھے کہ اچانک اشارہ سا ہوا جیسے کوئی کہہ رہا تھا۔ "اے اللہ کے ولی میں آپ سے جدا ہو رہا ہوں اور یہ میری آخری ملاقات ہے۔" نوراصل یہ آواز رمضان مبارک کی طرف سے تھی چنانچہ دوسرے سال کا رمضان آپ نے نہ دیکھا یعنی رجب الآخر ۵۶۱ھ میں اپنے اللہ کو پیارے ہو گئے اور دنیا سے اسلام اپنے ایک بہت بڑے محسن کے لئے سوگوار ہو گئی۔ انا للہ وانا الیہ راجعون

ایک روایت کے مطابق تاریخ وفات "۸ رجب الآخر ہے۔ (۱) اس مصرع میں سن

ولادت اور سن وفات دونوں کی طرف اشارہ موجود ہے۔

جاہلی عشق و مات فی کمال

"آپ کی آمد "عشق" میں ہوئی اور وصال "کمال" میں فرمایا۔"

تکلم "عشق" کے عدد چار سو ستر ہیں۔ یہ تاریخ ولادت ہے۔ لفظ "کمال" کے عدد

اکا نوے ہیں اور یہ عمر شریف ہے۔

حضرت خواجہ بختیار کے نزدیک حضرت کی عمر مبارک نوے سال ہے۔ انہوں نے چند اشعار میں عمر مبارک کی مقدار اور اس کے مختلف ادوار کا نقشہ بڑی عمدگی سے کھینچا ہے۔ وہ اشعار یہ ہیں۔

نود سال حیاتش بود، تفصیلش زمن بشنو
آپ کی عمر مبارک نوے سال تھی۔ جس کی تفصیل یوں ہے

بہ ہر وہ سال از جیلان بہ بغداد آمدہ والی
۱۸ سال کی عمر میں جیلان سے بغداد تشریف لائے،

پچھلے تحصیل علمی ہفت سال اندر شمار آمد
اور بغداد میں ۷ سال تک علوم ظاہری کی تحصیل میں مصروف رہے

بہ بست و پنج سالش انقطاع از خلق ربانی
بعد ازاں پچیس سال خلوت اور ریاضت میں گزارے

چہل سالہ بہ دعوت سوائے حق خواندن خلایق را
پھر چالیس سال مخلوق خدا کی ہدایت میں صرف کئے

حساب عمر ایشاں بود من گفتم بہ آسانی
حضرت کی عمر کا یہ میزان ہے جو میں نے سہولت سے سمجھا دیا۔

۱۸ سال جیلان میں

۷ سال بغداد میں (تحصیل علم)

۲۵ سال تلاش حق کے لئے خلوت و ہجرت میں

۴۰ سال وعظ، تبلیغ، تدریس و تعلیم میں

کل عمر مبارک ۹۰ سال

اخلاق و عادات

ہوایا اللہ کی زندگی کا سب سے محبوب پہلو یہ ہوتا ہے کہ ان کے اخلاق کی داستان ان کمر رسول اللہ ﷺ کے اخلاق کریمہ کی یاد تازہ ہو جاتی ہے۔ کیونکہ یہ لوگ اپنی عادات کو ”سنن نبویہ“ کے پر تو سے منور کر چکے ہوتے ہیں۔ حتیٰ کہ اکثر اکابر صوفیاء فرما گئے ہیں کہ ”در اصل سنت نبوی کی اتباع ہی کا نام ولایت ہے۔“

اب اندازہ کیا جاسکتا ہے کہ ہمارے ممدوح گرامی، غوث صدیقی، محبوب یزدانی حضرت شیخ عبدالقادر جیلانی قدس سرہ العزیز جو گروہ اولیاء کے سر تاج ہیں، مقام اخلاق میں، حضور سرور عالم ﷺ کے نقوش پا سے کس قدر قریب ہوں گے۔ (۱)

حضرت شیخ کے حالات پڑھنے سے معلوم ہوتا ہے کہ آپ کا دل، جیسے محبت الہی کی لغتوں سے سرشار تھا، اسی طرح خلق خدا کی خدمت کے جذبے سے بھی معمور تھا۔ ہم دیکھتے ہیں کہ آپ کی ساری زندگی غربا فقر اور طلباء کی صحبتوں میں گزری۔ مقبولیت اور عظمت کا یہ عالم تھا کہ شہر سے گزرتے تو گلی کوچوں میں مرد و زن ہجوم کئے

۔ چنانچہ حضرت شیخ محمد عبدالحق محدث دہلوی فرماتے ہیں۔ ”اخلاق آنحضرت نسو بود از انک لغتی عظیم و مجموعہ از انک لغتی عظیمی ہندی منسجم ہاں جلالت قدر و علو منزلت و وسعت علم و رفعت عمل کہ داشت ہمیشہ باضعفا محالست کردی و بافخراء تواضع نمودے و توقیر کبیر و ترم بر صغیر و ابتدا اسلام فرمودی۔۔۔ و ہر کہ پیش آنحضرت سوغد خوردی ہر چند دروغ گفتے قبول کرے و علم و کشف خود را پوشیدے۔“ (اخبار الاشیاء)

ترجمہ۔ حضرت کے اخلاق کریمہ، انک لغتی عظیمی اور انک لغتی عظیمی کے مظہر کامل تھے۔ اتنی عظمت شان کے باوجود، ضعیف لوگوں کی ”منشی“ فرماتے اور چھوٹوں پر رحم و شفقت۔ سلام کہنے میں پہل کرتے۔۔۔ جو شخص حضرت کے سامنے قسم کھا لیتا کرچہ چھوٹا ہوتا آپ قبول فرماتے اور اپنے علم کشف ظاہر نہ فرماتے۔ (آقا)

ہوتے اور بازاروں میں لوگ دکانوں سے اتر کر قطار بستہ کھڑے ہو جاتے۔ شہر کے
امرا کبریا قدم بوسی کو ترستے رہتے مگر آپ غریبوں اور کمزوروں کو نوازتے ناداروں اور
بیکسوں کے پاس بیٹھتے۔ سفر پر جاتے تو غربا کی جھونپڑیوں میں قیام پذیر ہوتے اور دکانوں
کی آرزوؤں کے باوجود ان کے محلات کا رخ نہ کرتے۔

ایک واقعہ

ایک مرتبہ سفر جاز کے لئے تشریف لے گئے۔ خلف صالح شیخ عبد الرزاق ساتھ
تھے۔ وہ فرماتے ہیں جب ابا جان کی سواری مقام حلتہ پر پہنچی تو آپ نے ٹھہرنے کا ارادہ
فرمایا۔ چنانچہ ہستی کو ایک طرف چھوڑتے ہوئے ویرانے کا رخ کر لیا۔ چند قدم چلے
ہوں گے کہ ایک اونٹنی خیمہ نظر آیا۔ جہاں ایک بوڑھا، ایک بڑھیا اور ایک لڑکی سکونت
پذیر تھے۔ ابا جان نے اس بوڑھے مرد سے اجازت لی اور ہمارا قافلہ جنگل میں ان کے
خیمے کے ساتھ فروکش ہوا۔ اب اُدھر حلتہ کی سواری ہستی میں حضرت کی آمد کی خبر
پھیل چکی تھی۔ چند لمحے گزرے ہوں گے کہ ہستی کے بڑے بڑے متول لوگ حاضر
خدمت ہونے لگے اور اصرار کرنے لگے کہ ہستی میں چل کر ہمارے ہاں قیام فرمائیے۔
مگر آپ نے کسی کی درخواست منظور نہ فرمائی۔

جب لوگوں کو یقین ہوا کہ حضرت اس ہی جھونپڑی میں ٹھہریں گے تو اس پاس
کی بستیوں سے نیاز مند گروہ درگروہ تحائف و ہدایا لے کر حاضر خدمت ہونے لگے،
حضرت تحائف وصول فرماتے اور جھونپڑی والوں کو دیتے جاتے۔ حتیٰ کہ صرف
مولیٰ بیوں کی تعداد اتنی ہو گئی کہ جنگل میں دور تک گھٹے چرتے ہوئے نظر آرہے تھے۔
اس طرح سرکار غوثیت باب کے فیض قدم سے اس کنیا کے نادار، ہستی کے بڑے
بڑے مالداروں سے زیادہ صاحب ثروت ہو گئے۔ (۱)

۱۔ مفصل واقعہ ”سید الاسرار“ کے ص ۱۰۳ پر درج ہے۔ (کوکب)

آئے وہ اور جمال دکھا کر چلے گئے
خواہیدہ زندگی کو چکا کر چلے گئے

محتاجوں کی مدد

ضرورت مندوں کی مدد فرماتے۔ محتاجوں کی حاجت پوری کر دیتے۔ ایک خستہ
مال مسافر دروازے پر آکر کھڑا ہو گیا۔ آپ نے دریافت فرمایا ”میاں کیوں پریشان
ہو؟“ اس نے عرض کیا۔ ”میں مسافر ہوں۔ پیدل سفر کر رہا ہوں، مگر یہاں راستے میں
ریا آں پڑا ہے اور کشتی کا کرایہ پاس نہیں۔“ آپ نے اسی وقت اسے تمیں دینا عطا
فرمائے اور غریب مسافر کا چہرہ خوشی سے کھل گیا۔

مہمان نوازی

جس طرح فیوضات کے لئے آپ کا آستانہ مرجع عالم تھا۔ اسی طرح اہل احتیاج
کے لئے مسافروں اور مہمانوں کے لئے صبح و شام جو دو کرم کا دروازہ کھلا رہتا تھا۔
مہمان خانے کا انتظام اپنے اہتمام سے کرتے۔ رات کو جب دسترخوان بچھتا تو دنیا
دیکھتی کہ اولیاء کا سردار مسافروں میں بیٹھا کھانا کھا رہا ہوتا تھا۔

کئی لوگ اپنے دل میں خاص قسم کے کھانوں کا خیال لے کر آتے اور اپنی اپنی آرزو
کے مطابق کھانا کھا کر جاتے۔ واعظ مصر شیخ زین الدین علی بن ابی طاہر حج سے واپسی پر
بغداد آئے۔ اتفاق سے زاور راہ ختم ہو گیا۔ سفر کا معاملہ تھا اور بغداد میں انہیں کوئی جاننا
نہ تھا۔ بالآخر بھوک سے بے تاب ہوئے اور حضرت کے مکان خانے میں آئے۔ آپ
نے دیکھتے ہی خادم کو کھانا لانے کا حکم دیا۔

شیخ زین الدین فرماتے ہیں میں نے اپنے رفیق سے سرگوشی کی کہ تو کیا کھائے گا۔
اس نے کہا کہ کھٹک (ایک خاص کھانا جو دودھ میں تیار ہوتا تھا) اور خود میں نے دل میں

شہد کا خیال کیا۔ چنانچہ آپ نے تصرف قلب سے معلوم کر کے یہی کھائے
مکھوائے۔ مگر خادم نے کٹک میرے آگے اور شہد میرے ساتھی کے سامنے رکھ دیا۔
اس پر حضرت نے ٹوکا اور فرمایا، یوں ٹھیک نہیں ”اس کا الٹ کرو۔“ یہ دیکھ کر شیخ زین
الدین نڈا ہو گئے اور حلقہ صحبت میں داخل ہوئے۔ (۱)

صبر و صداقت اور استحکام و استقلال میں آپ کی شخصیت یکتا ہے عصر تھی۔ اس
کے ساتھ قدرت نے قناعت و کفایت اور ایثار و سخاوت کی جو ہر بھی عطا کئے تھے۔
راستی

آپ کی صداقت کے لئے اس کلمہ صدق کا یاد رکھنا کافی ہے، جو ہمدان کے قریب
آپ نے ڈاکوؤں کے سردار کے سامنے بولا تھا۔ نیز وہ حقیقت، جس کا اظہار ایک مرتبہ
آپ نے ایک سوال کے جواب میں کیا تھا۔ یعنی آپ سے پوچھا گیا کہ آپ کے جملہ
منازل ارتقاء کی بنیاد کیا ہے۔ ”تو آپ نے فرمایا تھا۔ ”صدق“ (یعنی سچائی، قول میں
بھی اور فعل میں بھی)

صبر و تحمل

آپ کے زمانہ طالب علمی پر نظر ڈالئے تو صبر و تحمل کی تفسیر سمجھ میں آئے گی۔
وہ مسافری، وہ تھکا، وہ بھوک کی راتیں، وہ فاقے کے دن، وہ اجنبیت اور وہ بے
سروسامانی، مگر ان تمام صعوبتوں پر آپ کی خندہ پیشانی کس قدر حیرت انگیز ہے!
ایثار و سخا

پھر لطف یہ کہ اس دور ابتلاء میں اگر کبھی جیب میں چند سکے آگئے تو شاہانہ سخاوت
۱۔ شیخ سلوٹی نے اس واقعہ کو سند اور تاریخ کی تفصیل کے ساتھ بیان کیا ہے۔ واعلم مصر کا نام یوں درج کیا
ہے۔ الشیخ ابو الحسن علی بن ابی ظہر ابراہیم بن نجیب بن قاسم الانصاری الدمشقی المتقی المستطیع الواعظ النزیل
مصر۔ دیکھئے ”معجم الاسماء“ ص ۳۳۷۔ (کوکب)

اور مردانہ ایثار کی شان دکھادی۔ ایک دفعہ بیس دن کے مسلسل فاقے کے بعد والدہ کی
بیماری ہوئی رقم وصول ہوئی۔ آپ نے ایک وقت کی روٹی کے پیسے رکھ لئے۔ باقی خرابہ
کسری کے فقراء میں تقسیم کر آئے۔ شہر میں آکر کھانا خریدا تو اس میں بھی چند
درویشوں کو شریک کر لیا۔

نیم نانے گر خوردمرد خدا بڈل درویشاں کند نیم دیگر
ترجمہ:- مرد خدا کے ہاتھ میں اگر ایک روٹی ہی ہو تو بھی اس میں آدمی درویشوں پر
ضرور خرچ کر دے گا۔

آپ کا مرغوب عمل

جو دو کرم کی یہ عادت مبارکہ آپ کی زندگی کے ہر دور میں نمایاں رہی۔ کوشش
یہ ہوتی تھی کہ کوئی ضرورت مند خالی نہ جائے۔ بسا اوقات سالوں کو اپنے کپڑے اتار
کر عطا کر دیتے۔ بھوکوں کو کھانا کھلانے میں بڑا حظ محسوس کرتے۔ فرمایا کرتے تھے۔
میں نے تمام اعمال صالحہ کی چھان بین کی ہے۔ ان میں سب سے افضل عمل بھوکوں کو
کھانا کھلانا ہے۔ اگر میرے پاس دنیا بھر کے خزانے آجائیں تو سب کے سب بھوکوں پر
صرف کر دوں۔ (۱)

احباب سے سلوک

اپنے احباب کے ساتھ انتہائی حسن سلوک کا برتاؤ فرماتے۔ مجلس میں عزت و
تکریم کے ساتھ بٹھاتے۔ شیخ علی بن ابی نصر البیہقی جو عراق کے اقطاب میں سے تھے،
حضرت شیخ سے بے پناہ عقیدت رکھتے تھے۔ جب کبھی وہ اپنی بہتی سے آپ کو ملنے کے
لئے بغداد آتے، تو در سے کے دروازے پر پاؤں اتار کر کھڑے ہو جاتے۔ اس وقت

جناب شیخ انیس فرط محبت سے پکارتے ”بھائی! میرے پاس آئیے۔“ اور پھر اپنے پیار میں پاس بٹھالیتے۔ (۱)

عیادت

آپ کے اصحاب میں سے کوئی غیر حاضر ہوتا، اس کے حالات دریافت فرماتے، کوئی بیمار ہو جاتا، تو عیادت کے لئے تشریف لے جاتے خواہ سفر ہی اختیار کرنا پڑتا۔ چنانچہ ایک مرتبہ شیخ علی ہیکتی بیمار ہو گئے تو آپ ان کی بیمار پرہی کے لئے ان کی بستی زیران میں تشریف لے گئے، جو بغداد سے کچھ فاصلے پر واقع ہے۔

اولیاء سے رابطہ

آپ اپنے عہد کے اولیاء اللہ سے ملنے کے بہت مشتاق تھے۔ ابتداء عمر میں بغداد کے جملہ اہل اللہ کی مجالس میں جاتے۔ تاج العارفین شہر میں وعظ کیا کرتے تھے جس میں اکثر و بیشتر آپ شریک ہوتے رہتے تھے۔ آپ دوران سفر میں بھی ایسی ملاقاتوں کا سلسلہ جاری رکھتے۔ چنانچہ عہد طالب علمی کے ایک سفر میں شیخ شریف یعقوبی سے ملاقات کی۔ سفر حج میں شیخ ابن مرزوق اور شیخ ابو بدین سے ملاقاتیں ہوئیں۔ علاوہ ازیں بلاد عجم و ملک عراق کے اکثر زہاد و اولیاء سے آپ کا ملنا ثابت ہے۔ (۲)

مزارات

کبھی کبھی قبرستانوں کی طرف بھی تشریف لے جاتے۔ بغداد کے مقبرہ شونیز

۱۔ اصحاب کی دجلوی کے لئے ان کا بیہ قول فرما کر تناول بھی فرمایا ہے۔ لیکن سلامین کا بیہ بھی قبول نہیں فرماتے تھے۔ اگر کوئی صاحب مدق لائے تو بھی قبول فرمایا ہے مگر اسے تناول نہیں فرماتے تھے بلکہ حاضرین میں تقسیم فرمادیتے تھے۔ خیرۃ الامنیاء میں ہے کہ کوئی شخص بھی آپ سے زیادہ خوش خلق و سرمدین و کریم و مہربان نہیں تھا۔ چنانچہ حضرت کاہرہ دست و معین بھی خیل کرنا تھا کہ حضور کو کچھ سے زیادہ مزہ کوئی نہیں۔ (آسی) ۲۔ دیکھئے تاج العارفین مناقب الشیخ عبدالقادر رحمۃ اللہ علیہ ص ۵۴ (کوکب)

میں حضرت جنید بغدادی رحمۃ اللہ علیہ اور جعفر خلدی جیسے صالحین لیٹے تھے۔ اس لئے یہاں حضرت اکثر آیا کرتے تھے۔ خود آپ کے مرشد صحبت شیخ حماد کا مزار بھی یہیں تھا۔ حضرت خواجہ معروف کرفی اور امام احمد ضہیل رحمۃ اللہ علیہ کے مزارات پر بھی بارہا تشریف لے جاتے۔

دنیا داروں اور دنیا کی چیزوں کے لئے آپ کے دل میں کوئی جگہ نہ تھی۔ آپ نے دولت کبھی جمع نہ فرمائی۔ جو کچھ آتا۔ فقراء اور طلباء میں تقسیم ہو جاتا۔ آپ کی چند نرینہ اولادیں مختلف اوقات میں وفات پاتی رہیں، مگر آپ پر کوئی تغیر نہ آتا۔ ایک مرتبہ وعظ کے دوران ایسی ہی خبر بد ملی، مگر آپ نے پورے اطمینان سے وعظ جاری رکھا۔ لوگ یہ استغفال دیکھ کر حیران رہ گئے۔ آپ نے فرمایا کہ جب کوئی بچہ پیدا ہوتا ہے تو اسے ہاتھوں پر رکھ کر دل سے کہہ دیتا ہوں کہ ”یہ مینت ہے۔“ (یعنی آخر سب نے فنا ہوتا ہے)۔ بس پھر اس کی موت سے مجھ پر کوئی اثر نہیں پڑتا۔

استغناء

فائل دنیا داروں کی آپ قطعاً پروا نہ کرتے، خواہ رئیس ہو، خواہ حاکم وقت۔ ایک مرتبہ خلیفہ وقت مستنجد باللہ ابوالمظفر یوسف اشرفیوں کے دس توڑے لے کر حاضر خدمت ہوئے۔ آپ نے قبول کرنے سے انکار کر دیا۔ بالآخر اس کے اصرار پر تحلیلایا ہاتھ میں پکڑ کر چمڑیں، تو ان سے خون مچکنے لگا۔ خلیفہ متحیر رہ گیا۔ آپ نے فرمایا یہ ”لوگوں کا چوسا ہوا خون ہے۔ اگر رشتہ رسالت کا پاس نہ ہو تا تو یہ خون تمہارے محلات تک بہتا۔“ (۱)

جب کبھی خلیفہ یا کسی اور حاکم وغیرہ کی آمد کی خبر ملتی، تو آپ اٹھ کر اندر تشریف

لے جاتے۔ جب وہ آکر بیٹھ جاتے تو آپ آجاتے اور دو تعظیم میں کھڑے ہو جاتے۔ آپ کی سوانح کی کسی کتاب سے یہ ثابت نہیں ہو تا کہ آپ زندگی کے کسی حصے میں بھی کسی امیر و رئیس یا حاکم کے پاس گئے ہوں۔ ہمیشہ حکام و امراء آپ کے دربار میں حاضر ہوا کرتے تھے۔ (۱)

عبادت و خوف خدا

عبادت و ریاضت کا شوق گویا گھسی میں ملا تھا۔ شب بیداری، نوافل، مسلسل روزہ، تلاوت قرآن اور مجاہدات کے اشغال کی بہ کثرت روایات مذکور ہیں۔ ذوق تلاوت کا غلبہ ہوتا تو پوری پوری رات قرآن پڑھتے گزار دیتے۔ یاد الہی کے لئے کبھی مسجد میں، کبھی بستی میں اور کبھی دیرونیوں میں بے تاب نظر آتے۔ مقبولیت و محبوبیت کے مقامات عالیہ پر فائز ہونے کے باوجود خوف خدا اس حد تک غالب تھا کہ شاید و بانہ۔ یہ روایت مصلح الدین سعدی شیرازی رحمۃ اللہ علیہ آپ کو حرم کعبہ میں یوں دیکھا گیا کہ سرکنکریوں پر رکھا ہے، آنکھیں آنسو برسا رہی ہیں، اور عرض کر رہے ہیں۔ ”اے مالک اگر میں سزا کا مستحق ہوں تو قیامت کو مجھے ناپینا اٹھانا تاکہ تیرے برگزیدہ بندوں میں شرمسار نہ ہوں۔“ اللہ اکبر! علامہ اقبال مرحوم نے اسی احساس کو اپنے تخیل کے حسین پیکروں میں ملبوس کر کے اس رباعی میں جلوہ گر کر دیا ہے

پایان چون رسد این عالم بیدر شود بے پردہ ہر پوشیدہ نقدیر
مکن رسوا حضور خواجہ مارا حساب ما ز چشم اونہاں گیر

۱۔ علامہ رشید شاہ رحمۃ اللہ علیہ نے دائرۃ المعارف الموطائی میں شامل اپنے مقالے میں لکھا ہے۔ ایک مرتبہ غلیظ وقت، عشاء کی نماز کے بعد سرکارِ غوثیت آپ سے ملنے کے لئے آیا۔ مگر آپ ملاقات کے لئے باہر تشریف نہ لائے۔ کیونکہ معمول یہ تھا کہ عشاء کے بعد باہر نہ نکلتے۔ (کوئٹہ)

رزق حلال

اسلاف کی طرح آپ مشکوک روزی سے کئی ابتناپ فرماتے۔ رزق حلال کا سوکھا کھڑا کھا کر خوش رہتے۔ مجاہدات کے زمانے میں کئی دفعہ شہر آتے مگر طیب چیز میسر نہ آتی، تو پھر واپس صحراؤں کو چلے جاتے۔ مسند تبلیغ دار شاہ پر متمکن ہونے کے بعد بھی اپنے کھانے کے بارے میں نہایت محتاط رہے۔ اپنے متعلقین میں سے کچھ کاشکاروں کے ذمے یہ خدمت تھی کہ وہ ہر سال اپنی مگرانی سے گیہوں کا فصل تیار کر کے لاتے۔ پھر خاص خدام ہی اسے پیستے اور چند روٹیاں پکا کر سامنے حاضر کی جاتیں۔ آپ روٹیوں کے ٹکڑے کر کے کچھ اپنے لئے رکھ لیتے اور باقی احباب خاص میں تقسیم کر دیتے۔ یہاں سے اندازہ ہو سکتا ہے کہ اہل اللہ کی نظر میں رزق حلال کیا اہمیت رکھتا ہے۔ طبیعت میں حلم اور بردباری کی شان غالب تھی۔ کسی ذاتی یا خاندانی معاملے میں کبھی غصہ نہ فرماتے۔ عوام یا خواص کسی سے کوئی لغزش ہو جاتی تو اسے معاف فرما دیتے۔ آپ کو اپنے خدام کی خطاؤں کا علم ہوتا۔ لیکن درگزر سے کام لیتے۔ البتہ حدود الہی کے بارے میں نہایت سخت گیری فرماتے۔ سنت کی پابندی پر خود بھی کار بند تھے اور متعلقین کو بھی یہی تلقین کرتے۔ شیخ ابو القاسم بزاز اور شیخ ابو عبد اللہ بغدادی نے سرکار بغداد کے اخلاق کا تذکرہ ان الفاظ میں کیا ہے۔

”آپ کے اخلاق نہایت محبوب، اوصاف از حد پاکیزہ تھے۔ ہر رات عام دسترخوان بچھتا۔ مہمانوں کے ساتھ کھاتے۔ کمزوروں کے ساتھ بیٹھتے۔ بیماروں کی عیادت فرماتے۔ طلباء سے خاص انس رکھتے۔ اپنے رفقاء کی خطائیں معاف کر دیتے۔ جو شخص قسم کھاتا اسے سچا قرار دیتے اور اس کے متعلق اپنا علم پوشیدہ رکھتے۔ آپ سے زیادہ صاحب حیا میں نے کوئی نہ دیکھا۔“ (ہجرت صفحہ ۱۰۴)

”سیدنا شیخ محی الدین عبدالقادر رحمۃ اللہ علیہ رقیق القلب، خدا سے بہت ڈرنے والے، بڑی ہیبت والے، از حد کریم الاخلاق اور پاکیزہ طبع تھے۔ محارم الہی کی بے حرمتی کے وقت سخت کیر تھے مگر اپنی ذات کے لئے انتقام نہ لیتے۔“ (ہجہ صفحہ ۱۰۵)

ان چند سطور میں آپ کے اخلاق عالیہ کا مختصر ذکر کیا گیا ہے۔ تاہم اس آئینے کے ہر گوشے میں ”مخلوق عظیم“ کی کرشمیں جگمگاتی ہوئی نظر آتی ہیں۔ رب کریم اس آثم و عاصی کو اور جملہ مسلمانوں کو اس مہارک زندگی کی روشنی میں صراطِ مستقیم پر چلنے کی توفیق بخشے!

ازواج و اولاد

آپ نے مختلف اوقات میں متعدد شادیاں کیں، ایک روایت سے معلوم ہوتا ہے کہ تقریباً ۳۰، ۳۹ سال کی عمر تک آپ خرد رہے۔ ایک سوال کے جواب میں آپ نے فرمایا تھا کہ میں نے محض اتباعِ سنت کے لئے نکاح کیا ہے۔

صاحبزادے

اللہ تعالیٰ نے دیگر انعامات کی طرح اولاد بھی بکثرت عطا فرمائی، جو سب کی سب علم اور تقویٰ میں ممتاز ہوئی۔ ذیل میں آپ کے چند فرزندانِ گرامی کا ذکر کیا جاتا ہے جو علم و فضل کی بلندیوں پر چمکے اور دینی خدمات میں اپنے عظیم باپ کے نقش قدم پر چلے۔ (۱)

۱۔ شیخ عبدالوہاب

بڑے صاحبزادے شیخ عبدالوہاب تھے۔ مجاہدات و ریاضات میں والد ماجد کے طریق پر گامزن ہوئے۔ علوم میں بہت محنت کی۔ حتیٰ کہ والد ماجد کے مدرسے میں مدرس مقرر ہوئے۔ سن ولادت ۵۲۲ھ یا ۵۲۳ھ اور سن وفات ۲۵ شوال ۵۹۳ھ ہے۔ بغداد کے مقبرہ حلبہ میں مزار ہے۔

۲۔ شیخ حافظ ابو بکر عبدالرزاق

حافظ کا لقب دلالت کرتا ہے کہ آپ حافظ حدیث ہوں گے کیونکہ اس زمانے میں عموماً حافظ کا اطلاق اسی معنی پر ہوتا تھا۔ روحانیت میں صاحبِ کمال اور ولیِ کامل

۱۔ دیگر صاحبزادگان نیز آپ کے پوتوں اور نواسوں کے اسماء گرامی اور تذکرے کیلئے دیکھئے قلائد الجواہر ۲۴۲-۵۷۷ (کوکب)

تھے۔ آپ سب سے زیادہ حضرت شیخ کی صحبت میں رہے اور شیخ کے سواں کا ایک شیخ حصہ ان کی ہی قلم نے محفوظ کیا۔ ۵۲۸ھ ۱۸ ذیقعد کو پیدا ہوئے۔ ۶ شوال ۶۰۳ھ میں فوت ہوئے۔ مزار بغداد باب حرب میں ہے۔

۳۔ امام شرف الدین ابو محمد عیسیٰ

سن ولادت معلوم نہیں ہو سکا۔ زاہد و تقی اور بلند پایہ عالم تھے، ایک مدت تک علوم کادرس دیتے رہے۔ صاحب تصانیف اور شعر و سخن کا مذاق بھی رکھتے تھے۔ والد ماجد کی وفات کے بعد دوسرے سال یعنی ۵۶۲ھ میں شام چلے گئے۔ پھر مصر آ گئے۔ جہاں ۱۲ رمضان ۵۷۲ھ میں وفات پائی۔ محلہ قراقہ مصر میں مدفون ہوئے۔ (۱)

۴۔ شیخ محمد رحمۃ اللہ علیہ

ولی اللہ اور محدث تھے۔ سن ولادت معلوم نہ ہو سکا۔ تاریخ وفات ۶۰۰ھ ۱۵ ذیقعد ہے۔ حلب بغداد میں دفن ہیں۔

۵۔ شیخ عبد اللہ رحمۃ اللہ علیہ

صاحب باطن اور ولی کامل تھے۔ ۱۷ صفر ۵۸۹ھ میں فوت ہوئے۔ مزار مبارک بغداد ہی میں ہے۔

ایک چراغیت دریں بزم کہ از پر تو آن

بر کجائی گری انجمن ساختہ اند

ترجمہ :- دراصل اس بزم میں ایک ہی چراغ جلوہ گر ہے اور ہر طرف اسی کے پر تو سے انجمن آرائی کی گئی ہے۔

۱۔ آپ کی ایک تالیف "جوہر الاسرار و لائق الاولیاء" صاحب قناد الجواہر نے کیا ہے اور بتایا ہے کہ اس کا موضوع علم تصوف ہے۔ حالی غلیظ نے مرآت کی ہے کہ تصوف کے ۳۷ اہم مسائل جن کی صوفیہ کو اکثر ضرورت پڑتی ہے مثلاً حیرت، قبض، بند، سکر اور محو و غیرہ اس مختصر کتاب میں تفصیل و شرح کے ساتھ سمجھائے گئے ہیں۔ دیکھئے قناد الجواہر ص ۲۲، کشف الخفون کا لم ۶۱۲۔ علامہ رشید خاں نے دائرۃ المعارف للہجلی میں اپنے مقالے میں اس تالیف کو غلطی سے حضور غوث پاک کی طرف منسوب کر دیا ہے۔ دراصل یہ آپ کے صاحبزادے ابو محمد عیسیٰ جیلانی کی تالیف ہے۔ (کرب)

علمی زندگی

دینی خدمات کو مقصد حیات بنانے والوں کے لئے علوم دینیہ کی کھل و واقفیت اور عام علوم سے بقدر ضرورت آگاہی نہایت لازم ہے۔ جاہل اور بے خبر اس وادی میں ایک قدم بھی نہیں چل سکتا۔ یہی باعث ہے کہ اسلام کے جملہ مجددین و مبلغین، علم و فضل میں بہت بلند پایہ واقع ہوئے ہیں۔ چونکہ ہمارے ممدوح حضرت محبوب سبحانی شیخ عبد القادر جیلانی قدس سرہ کی ساری زندگی تبلیغ و اصلاح میں گزری، اس لئے یہ امر از حد ضروری ہے کہ آپ کے علمی مقام پر نہایت واضح اور مفصل تبصرہ کیا جائے تاکہ ایک فاضل اور صاحب بصیرت مبلغ کی حیثیت سے آپ کی مساعی کی صحیح قدر و قیمت کا اندازہ ہو سکے۔

طلب علم

یہ ایک عجیب بات ہے کہ دنیا کے بڑے بڑے انسانوں کے ابتدائی حالات عموماً قدرت کی شان بے نیازی کے مظہر ہوا کرتے ہیں۔ جس ماحول میں وہ ظاہر ہوتے ہیں اس کی فضائیں ان کے مقاصد کے بالکل برعکس ہوتی ہیں۔ ان کی راہ میں ہزاروں کانٹے اور لاکھوں رکاوٹیں آتی ہیں لیکن ان کا ذوق جستجو، ان کا درو کرب اور ان کا جذبہ عمل ہر مشکل پر قابو پاتا ہوا بالآخر منزل سے ہستکار ہوتا ہے اور ضرور ہوتا ہے۔

بالکل ایسے ہی حالات میں حضور غوث پاک کا ظہور ہوا۔ آپ کا گھرانہ شریف و نجیب تو ضرور تھا مگر متول اور باثروت نہ تھا۔ آپ کے والد ماجد کا کل ترکہ اتنی

اشرفیاں تھیں جن میں دو بھائی برابر کے حصہ دار تھے۔ پھر اوائل عمر ہی میں والد کا انتقال ہو گیا۔ اب تربیت نانا کے سپرد ہوئی جو ایک زاہد اور گوشہ نشین درویش تھے۔ ان کمزور مالی حالات کے علاوہ جیلان کا قصبہ اور نیش کی بستی ایسے مقامات تھے جہاں بلند معیار کی علمی اور فکری تربیت کا کوئی بھی انتظام موجود نہ تھا مگر ان بے سرو سامانیوں اور ماحول کی سرد مہریوں میں تائید و توفیق الہی کے مضبوط ہاتھ نے آپ کو ٹھیک اسی راہ پر ڈال دیا، جس میں آپ نے عمر بھر کام کرنا تھا۔ یعنی اپنے گھر میں اور اپنی بستی کے مکاتب میں آپ ابتدائی تعلیم کیلئے تندرہی کے ساتھ مصروف ہو گئے۔ یہ سلسلہ ختم ہوا تو اعلیٰ تعلیم کے لئے چار سو میل کا پرخطر سفر طے کر کے بغداد پہنچے جہاں آتے ہی قحط اور دیگر مشکلات سے واسطہ پڑا۔ بیس بیس دن تک فاقہ رہتا اور ہفتوں پیٹ میں لقمہ نہ جاتا۔ کبھی کبھار والدہ کچھ پیسے روانہ کر دیتی تھیں مگر وہ ضروریات کے لئے ناکافی ہوتے۔ ان تمام صعوبات کے باوجود آپ نے تحصیل علم کی مہم کو حیرت انگیز استقلال کے ساتھ جاری رکھا اور بغداد میں تعلیم کے جتنے ممکن ذرائع ہو سکتے تھے آپ نے ان سب کو اختیار کیا۔ یعنی نظامیہ میں داخلہ لینے کے ساتھ ساتھ آپ بعض دیگر نجی مراکز سے بھی وابستہ ہوئے جیسا کہ پہلے حصے میں اشارہ کیا جا چکا ہے۔ علاوہ ازیں بغداد کے علماء و فضلاء اور محدثین و فقہاء سے ملاقاتیں کرتے رہتے اور اہل علم کی مجالس و عطا میں شریک ہوتے۔

محنت اور شوق کا یہ عالم تھا کہ فارغ اوقات میں بھی اپنا کام جاری رکھتے۔ اس مقصد کے لئے آپ نے دو نشست گاہیں بنارکھی تھیں۔ ایک جنگل میں تھی اور دوسری بغداد کے محلہ قطیعہ شرقیہ کی مسجد میں تھی۔

اساتذہ (۱)

بغداد میں جن فضلاء سے آپ نے علوم عالیہ کی تحصیل کی ان کی فہرست درج ذیل ہے۔

- ۱۔ قاضی ابو سعید مہارک بن علی خری
- ۲۔ محمد بن حسن باقلانی
- ۳۔ محمد بن عبدالکریم بن خیش
- ۴۔ محمد بن علی بن میمون الرسی
- ۵۔ ابو بکر احمد بن مظفر
- ۶۔ جعفر بن احمد القاری السراج
- ۷۔ علامہ ابو ذکریا یحییٰ بن علی تہریزی
- ۸۔ ابو البرکات طلحہ بن احمد العاقولی
- ۹۔ ابو منصور عبدالرحمن القرطبی
- ۱۰۔ ابو الحسن السہارک ابن الطیور
- ۱۱۔ ابو نصر محمد
- ۱۲۔ ابو غالب احمد
- ۱۳۔ ابو عبداللہ یحییٰ
- ۱۴۔ ابو العز محمد بن مختار ہاشمی
- ۱۵۔ ابو البرکات جتہ اللہ السقفی
- ۱۶۔ ابو طاہر عبدالرحمن بن احمد
- ۱۷۔ ابو طالب عبدالقادر بن محمد
- ۱۸۔ سلیمان بن محمد اصہبانی
- ۱۹۔ ابو القاسم علی بن احمد کرخی
- ۲۰۔ ابو الفاء علی بن عقیل
- ۲۱۔ ابو الخطاب محفوظ بن احمد کلودی
- ۲۲۔ ابو الحسن محمد بن قاضی ابی علی
- ۲۳۔ محمد بن حسین بن محمد فراء

علوم قرآن

سب سے پہلے آپ نے قرآن حکیم حفظ کیا (قرآن سے پتہ چلتا ہے کہ قرآن وطن میں ہی یاد کر لیا تھا) پھر قرأت و تجوید اور روایات متداولہ کے ساتھ قرآن پڑھا۔

۱۔ حضرت کے اساتذہ کے اسناد گراہی ان کے علمی مقامات، بور یہ تفصیل کہ کن کن شیوخ اساتذہ سے کیا کیا حاصل کیا۔ اس کے لئے دیکھئے بیچ الاسرار ص ۵۵ (کو کتب)

مجتہدات، عموماً امام اعظم رحمۃ اللہ علیہ کے مسلک سے مطابقت رکھتے ہیں اور میرے نزدیک یہ امر آپ کی فقہی بصیرت کی سب سے بڑی دلیل ہے۔

علماء آزمائش کو آئے

اختلافات اور دقیق و مطلق مسائل میں اس قدر استحضار تھا کہ بغداد میں آپ کی تازہ و شہرت سن کر سو بغدادی اہل علم آپ کی علمی کیفیت جاننے کے لئے آئے۔ ان میں سے ہر ایک نے اپنی معلومات میں ایک سے ایک انتہائی مشکل سوال اپنے ذہن میں تجویز کیا ہوا تھا۔ جب مجلس میں پہنچے تو سرکار بغداد نے روحانی تصرف سے معلوم کر کے ان کے سوالات بھی بتا دیئے اور سب کے مفصل جوابات بھی ارشاد فرما دیئے۔ شیخ مفرج بن بہان (۱) جو واقعہ کے راوی ہیں، بیان کرتے ہیں کہ علوم نبوی ﷺ کا یہ بحر ذخیرہ دیکھ کر ان لوگوں کی چھینٹیں نکل گئیں اور قدموں پر گر پڑے۔

مورخین کی رائے

دنیاۓ علم میں آپ کے مسلم ہونے کا ایک درخشاں ثبوت یہ بھی ہے کہ بڑے بڑے علماء اور فقہ مورخین نے آپ کی جلالت علمی کا تذکرہ شاندار الفاظ میں کیا ہے مثلاً حافظ زین الدین نے طبقات میں آپ کو ”اپنے دور کا علامہ“، ”علامۃ الخلیفین“ لکھا ہے۔ صاحب سیرت الخملانی ”معقل العلم“ (پناہ گاہ علم) قرار دیا ہے۔ حافظ ابو سعید سنائی کا بیان ہے (اپنی تاریخ میں) کہ آپ مجتہد فی المذہب تھے اور میں نے آپ سے بہت سی احادیث قلم بند کیں۔ امام ابو عبد اللہ الطہلبی نے ”عزیز العلم“ (بہت زیادہ علم رکھنے والے) کے الفاظ سے یاد کیا ہے اور حافظ عماد الدین ابن کثیر نے اپنی تاریخ میں یوں تذکرہ کیا۔ کان لہ الید الطولی فی الحدیث و الفقہ۔ علوم حدیث اور فقہ میں آپ کو کمال دستگاہ حاصل تھی۔

پورا نام مفرج بن بہان بن برکات البغدادی ہے اور اس واقعہ کی تفصیل ان کی روایت سے ملائکہ الجہان کے صفحہ ۲۳۲ پر موجود ہے۔ (کتاب)

علمی خدمات

آپ کی علمی خدمات پر نظر ڈالئے تو یوں محسوس ہو گا کہ جیسے آپ نے قرون اولیٰ کے فقہاء و ائمہ دین کے دوش بدوش کام کیا ہے۔ اس باب کی سب سے اہم چیز شعبہ تعلیم و تدریس ہے جسے آپ نے ایسے معیاری طریق سے نبھایا کہ اس سے زیادہ ممکن ہی نہ تھا۔

مدرسہ

پہلے گزرا ہے کہ قاصی ابو سعید مخزومی رحمۃ اللہ علیہ نے اپنی درسگاہ آپ کے سپرد کر دی تھی۔ آپ نے اس دارالعلوم کی توسیع کی اور طلباء کی بہت بڑی تعداد کے لئے انتظامات مہیا کئے۔ عمارت سے فارغ ہو کر ۵۲۸ھ میں تعلیم و تدریس کا کام وسیع پیمانے پر شروع کیا اور سینکڑوں طلباء نے داخلہ لیا۔

طلباء کی تعداد

ایک روایت کے مطابق آپ کے ہاں چھ سو طلباء ایک وقت میں تعلیم پاتے تھے۔ طلباء کی یہ کثیر تعداد ایک ایسے مدرسے میں حیرت انگیز ہے جس کا انتظام صرف ایک شخص سے متعلق ہو اور مدرسے کے لئے حکام وقت کے نذرانے قبول نہ کیے جاتے ہوں۔

اوقات تعلیم

تعلیم تقریباً دن بھر چل رہی تھی اور خود آپ دن کا سارا وقت مدرسے میں گزارتے۔ قبل دوپہر کی نشستوں میں علوم درسیہ کے اسباق ہوتے اور ظہر کے بعد

علوم قرآنیہ کے لئے ایک خاص نشست تھی جس میں آپ کلام اللہ کے معارف بیان فرماتے تھے۔ (۱)

دور کے طلباء

بغداد کے علاوہ یمن، حران، ہرات، حجاز، شام اور مصر کے طلباء بھی آپ کے ہاں تعلیم پاتے تھے۔ اسلامی دنیا سے دور دراز کے لوگ آپ کے ہاں آتے، فیضیاب ہوئے اور پھر اپنے علاقوں میں چاکر و دینی خدمات میں مصروف ہو جاتے۔ آپ کے مدرسے کے اکثر طلباء دنیا سے علم و حکمت میں آنے والے شیوخ کے القاب سے ممتاز ہوئے۔

دیگر مدرسین

مدرسے میں دوسرے مدرسین کی بھی کثیر تعداد موجود تھی جن میں آپ کے بعض صاحبزادگان بھی شامل تھے تاہم کام کا بہت بڑا حصہ آپ خود ہی سرانجام دیتے تھے۔ موصل کے ایک عالم خضر حسینی کا بیان ہے کہ جناب شیخ تیر و علوم کے اسباق عالیہ خود پڑھاتے تھے۔ تفسیر، حدیث، فقہ، اصول فقہ اور اختلاف مذاہب کی قدریں میں زیادہ دلچسپی لیتے تھے۔ امام ابن قدامہ ۵۶۱ھ میں آپ کے دارالعلوم میں آئے۔ انہوں نے لکھا ہے کہ جو طالب علم اس درس گاہ میں داخل ہو جاتا تھا، پھر کسی دوسری جگہ کا کبھی رخ نہ کرتا کیونکہ یہاں علوم کی ہر شاخ پر نہایت اعلیٰ تعلیم میسر تھی۔

مبلغین کو تربیت

جو طالب علم تحصیل سے فارغ ہو جاتا اسے کسی مناسب مقام پر کام کرنے کے

۱۔ علامہ رشید رضا کے الفاظ یہ ہیں: تفسیر، حدیث، فقہ اور اختلافات فقہی کی چاروں کلاسیں، آپ خود پڑھاتے۔ اس کے علاوہ دن کے دونوں کتاہوں پر (یعنی صبح و شام) آپ کے پاس تفسیر، حدیث، فقہ، اصول اور علم نحو کے طلباء پڑھتے اور ظہر کی نماز کے بعد آپ کے ہاں قرأت قرآنی کا درس ہوتا تھا دیکھئے (راز کا المعارف للہدائی ص ۶۲۱) (کوکب)

لئے روانہ فرمادیتے تھے مگر پہلے اپنی نگرانی میں کچھ دیر اسے کام کرنے کا موقع دیتے تاکہ پہنچ پید ہو جائے۔ چنانچہ ملک شام کے شیخ زین الدین آپ کے مدرسے میں ایک مرمہ تعلیم پا کر فارغ ہوئے تو جناب شیخ نے پہلے خود اپنے ہاں بغداد میں ان کے وعظ و نقد کرائے اور ہر طرح مطمئن ہو جانے کے بعد انہیں دمشق جانے کی اجازت دی۔ بعد میں وہ دمشق سے مصر آکر تبلیغی زندگی میں مصروف ہو گئے اور ۵۹۹ھ میں یہاں انتقال کیا۔ آپ واعظ مصر کے لقب سے معروف تھے۔ حکام و امراء ان کا از حد احترام کرتے۔ ایک مرتبہ کسی ملکی خدمت کے صلے میں ڈیڑھ لاکھ دینار ان کی خدمت میں پیش کئے گئے تھے۔

شیخ زین الدین بھی اپنے محبوب مربی و معلم کے نقش قدم پر تمام عمر دینی خدمات میں منہمک رہے اور یہی عالم ان صد ہائے تلامذہ کا تھا، جو آپ کے دارالعلوم میں تعلیم پا کر اسلامی دنیا کے طول و عرض میں پھیل چکے تھے۔ آپ کے تربیت دادہ سینکڑوں علماء و فضلاء میں سے چند ناموں کی فہرست درج ذیل ہے:-

چند تلامذہ

شیخ احمد بن وہب ہروی، قاضی القضاۃ عبد الملک بن عیسیٰ، شیخ زین الدین شامی واعظ مصر، محمد بن ازہر صیرفی، یحییٰ بن البرکہ، عبد الملک بن کالیائی، عثمان بن کالیائی، عبد اللہ بن عبد الملک کالیائی، عمر بن احمد یمنی، عبد اللہ بن نصر بکری، علی بن ابو طاہر انصاری، محمد بن ابو مکارم یعقوبی، عبد الجبار بن ابو الفضل القصبی، محمد بن احمد بن بختیار، عبد الملک بن ایال، عبد الغنی بن عبد الواحد المقدس، رافع بن احمد، احمد بن اسلمیعیل منصور، امام ابن قدامہ حنبلی، ابراہیم ابن بشارۃ اللہ، ہلال بن مظفر عاتقی، عبد المصمم بن علی حرملی، عبد اللہ بطاحی، عثمان یا سیری، ابراہیم حدادی، یحییٰ، ابنائے عبد الرحمن،

عبداللہ بن محمد بن ولید، عطیف بن زیاد یحییٰ، صالح عبداللہ بن حسین اکبری، شریف احمد بن منصور، امام ابو عمرو عثمان شافعی زمان، ابو القاسم ابن ابو بکر احمد، علی بن ابو بکر بن اوریس، شیخ محمد بن قاسم الدرائی، عبدالعزیز بن ابو نصر، شیخ طلحہ بن مظفر ہاشمی، شیخ عبداللہ روسی، حسن بن عبداللہ انصاری، شیخ ابو محمد حسن القاری۔

فتویٰ نویسی

درمجاہ میں فتاویٰ کے لئے ایک مستقل شعبہ تھا مگر اس شعبے کا اکثر کام بھی آپ نے اپنے ذمے ہی لے رکھا تھا۔ ہوتے ہوتے یہ شعبہ بہت زیادہ وسعت اختیار کر گیا۔ تقریباً عراق عرب و عراق عجم کے اکثر شہروں کے استفتاء آپ کے پاس آنے لگے۔ کام کی کثرت کے باوجود آپ کے ہاں فتاویٰ نویسی میں تاخیر نہ ہوتی تھی۔ خلف صالح شیخ عبدالرزاق اور شیخ ابو قاسم عمر بزاز حیرت سے بیان کرتے تھے کہ ہم نے کبھی ایسا نہیں دیکھا کہ آپ کے دارالافتاء میں کوئی استفتاء ایک رات سے زیادہ رکا ہو۔ طبیعت میں اس قدر استحضار تھا کہ سوال پڑھتے ہی برجستہ جواب تحریر فرمادیتے۔ مگر کبھی ایک موقع بھی ایسا نہ آیا کہ کسی نے گرفت کی ہو۔ عراق کے بڑے بڑے علماء جب آپ کے تحریر کردہ جوابات پڑھتے تو آپ کی فقہی بصیرت پر انگشت بدنداں رہ جاتے۔

فتویٰ عجیبہ (۱)

ایک شخص نے اپنی بیوی سے کہا کہ اگر میں ایسی عبادت نہ کروں جو دنیا میں اس وقت اور کوئی نہ کرتا ہو تو تجھے تین طلاقیں ہوں گی۔ اس استفتاء کے لئے عرب و عجم کے مفتی سربراہ گریاں تھے مگر جب جناب شیخ کے دارالافتاء میں وہ پرچہ آیا تو آپ نے

۱۔ بعض اوقات یہ واقعہ امام اعظم ابو حنیفہ کی طرف فلسفی سے منسوب کیا جاتا ہے حالانکہ شیخ طہطاوی نے اسے بالصرحت حضرت نوٹ مہدی کے واقعات میں درج کیا ہے۔ دیکھئے بیہ الاسرار ص ۸۸۔ (کوکتب)

نور اس کی پشت پر لکھ دیا:

”اس شخص کے لئے خانہ کعبہ کچھ دیر تک خالی کر دیا جائے تاکہ یہ اکیلا طواف کرے۔ اس طرح اس کی قسم پوری ہو جائے گی اور بیوی کو طلاق نہ ہوگی۔“

آپ کے اس بے نظیر جواب پر، عراق کی دنیائے علم میں حیرت و تعجب کی لہر دوڑ گئی۔

آپ کا مسلک

گو آپ حنبلی المذہب تھے مگر فروع میں حنبلی مسلک کے کلی طور پر پابند نہ تھے۔ یونکہ آپ خود مجتہد تھے۔ چنانچہ اکثر مسائل اور فتاویٰ ذاتی اجتہاد سے بیان فرماتے جو حنبلی مسلک سے مطابقت رکھتے تھے۔ بہر کیف تعلیم و تدریس اور فتاویٰ نویسی کی یہ خدمات ۵۲۸ھ سے شروع ہو کر سن وفات ۵۶۱ھ تک یعنی ۳۳ برس کی مدت تک جاری رہیں۔

ان سطور کے مطالعے سے، جناب شیخ کی ”علمی زندگی“ کا نقشہ آپ کے سامنے ہے۔ غور کرنے سے معلوم ہوگا، کہ علوم دینیہ میں اس تبحر و بصیرت کا مالک اور شریعات کی تعلیم میں ایسی گراں قدر خدمات کا حامل، آپ کے اس دور میں دوسرا کوئی شخص نظر نہیں آتا اور حقیقت تو یہ ہے کہ تاریخ میں اس پائے کی ہستیاں عزیز و نادار ہی ہوا کرتی ہیں۔

بڑی مشکل سے ہوتا ہے چمن میں دید و رچید

روحانی زندگی

مجاہدات

پہلے حصے میں حضرت غوث مہدائی کی ریاضت و مجاہدات کا ذکر آچکا ہے کہ آپ کے دن کس درد و کرب میں اور راتیں کس سوز و گداز میں گزرتی تھیں۔ رات کی خاموشیوں میں قرآن کی تلاوت شروع کر دیتے تو کھڑے کھڑے صبح ہو جاتی۔ خلوت پذیری کے ذوق میں نکلے تو برسوں تک صحراؤں میں محو انجمن آرائی رہے اور طویل مدتوں تک انسانی چہرہ نہ دیکھا۔ نوافل، تلاوت، روزے، شب بیداری، نفس کشی، جہد و ریاضت اور تہاشی کا یہ دور آپ نے بڑے استقلال کے ساتھ طے کیا۔ (۱)

مجاہدات کی ضرورت

گویہ بات اپنی جگہ پر درست ہے کہ اکابر دین کا مقصد حیات دراصل خدمات دین سے متعلق ہوتا ہے مگر اس سلسلے کے کمال کے لئے زندگی میں ریاضت و خلوت کا دور آنا بھی ضروری ہوتا ہے کیونکہ ایک کامل داعی دین کے لئے دین کے راز حقیقی اور روحانیت کے اسرار غیبیہ سے واقف ہونا از حد ضروری ہے تاکہ وہ علمائے قلب کے مقام پر کھڑا ہو کر دین کی صدا بلند کرے اور یہ اطمینان قلب یا ”مشاہدہ حقیقت“ ایسی

۱۔ حضرت شیخ عقیق (عبدالحق محدث دہلوی) ان مجاہدات کے سلسلے میں فرماتے ہیں: ”حضرت غوث نے فرمایا: میں پچیس سال تک غریب کے رنگ میں عراق کے صحراؤں اور ویرانوں میں گھومتا رہا۔ (ابن اہمادی) بہتم کہ غورم تا غور اند، و مدت دے مدید بریں میگزشت و عہد نمی شکستم و ہرگز عہدے کہ باہد بہتم نہ شکستم۔ دیکھئے اخبار الاشیاء (آسی)

دولت ہے جو خلوت و تجرد کی پاکیزہ اور خاموش فضاؤں میں عطا ہوا کرتی ہے۔ چنانچہ انبیاء کی زندگیوں میں بھی ایسے مرحلے موجود ہیں۔

گوہر مقصود کی تلاش

اسی حقیقت کے پیش نظر ہمارے مدد و مدد اور اپنے وقت کے سب سے بڑے عالم دین حضرت شیخ عبدالقادر جیلانی رحمۃ اللہ علیہ نے سنت انبیاء کے مطابق تجرد اور تنہائی کی یہ راہ اختیار فرمائی۔ گوہر مقصود کی تلاش میں کبھی عارفین و اولیاء سے ملتے کبھی راتوں میں محو مناجات ہوتے اور کبھی مادیت بھری دنیا کی شگنی و شوخی سے دل برداشتہ ہو کر دریاؤں کے کناروں اور صحراؤں کی وسعتوں میں جا نکلتے۔ لیکن اس باب میں یہ بات خصوصیت کے ساتھ یاد رہے کہ حضرت شیخ زندگی کے ہر دور میں ”سنت مصطفوی“ کے پوری شدت کے ساتھ پابند رہے۔

نفس کے ساتھ یہ کشن جنگ اور منزل حقیقت کی راہوں میں عاشقانہ تنگ و دو کا یہ متواتر سلسلہ مدتوں تک جاری رہا اور اس دور میں آپ نے خطرات و خدشات نفس کا تجزیہ آخری حد تک کر لیا۔ خود فرماتے ہیں:

”ایک سال میں وساوس کے تعلقات قطع کئے، ایک میں اسباب خلق کے بندھن توڑے، ایک میں خطرات قلب کے رابطے ختم کئے اور پھر خواہشات نفس کو منقطع کرتا ہوا توکل کے دروازے پر آیا۔ یہاں طالبین کا ہجوم پایا۔ آگے بڑھا اور شکر کے دروازے کو دیکھا۔ پھر غنا اور مشاہدے کی منزلوں سے گزرا، مگر ہر جگہ ہجوم نظر آئے۔ آخر میں فقر کے دروازے پر پہنچا جہاں مکمل سکون تھا۔ یہاں داخل ہوا تو فضل الہی نے آگے بڑھ کر دیکھ کر

کی اور روحانی عزتوں سے مالا مال فرمادیا۔“

منزل

اس طرح پچیس برسوں کی صبر آزمائی میں یہ دشوار گزار راستہ ختم ہوا اور خدا نے تعالیٰ نے آپ کو منزل سے ہمکنار کیا۔ حقائق قدرت کا مشاہدہ و معائنہ ہونے لگا۔ ”نظام امر“ کے سلسلے عیاں ہو گئے۔ اوھر روحانیت والوں کی مرجعیت و مقتدا بیت عطا ہو گئی۔ وقت کے اولیاء اور زمانے کے اقطاب و ابدال نیاز مندی کی نسبت پر فخر کرنے لگے۔ شیخ طہوفی لکھتے ہیں۔

اولیاء میں احترام

”شیخ بقا بن یطو، شیخ ابوسعید قیلوی اور شیخ علی بن ابی نصر ہمدانی رحمۃ اللہ علیہم جناب شیخ کے مدرسے کی طرف آتے تو پہلے دروازے پر جھانڈ دیتے اور چمڑ کا ڈکرتے اور بغیر اجازت دروازے میں داخل نہ ہوتے۔ جب جناب شیخ اپنے پاس بیٹھنے کے لئے فرماتے تو نہایت ادب کے ساتھ بیٹھ جاتے۔ کبھی جناب کی سواری کہیں جاتی تو یہی اولیاء زمان آگے بڑھ کر گاہ میں تھامتے۔“ (۱)

راج پر تشریف لے گئے تو شیخ ابن مرزوق اور شیخ ابومدین نیاز مندائے حاضر ہوئے اور آپ کے دست مبارک سے فرستے پہنے۔ شیخ ابونصر ہمدانی فرماتے ہیں: جناب شیخ حضرت معروف کرفی کے مزار پر گئے۔ میں بھی ہمراہ تھا سلام کے بعد فرمایا ”اے شیخ معروف آپ ہم سے ایک درجہ آگے ہیں۔“ پھر ایک عرصہ کے بعد دوبارہ گئے تو فرمایا۔ اے شیخ معروف السلام علیک ہم آپ سے دو درجے آگے بڑھ گئے ہیں۔ شیخ

۱۔ اصلی عربی الفاظ ملاحظہ ہوں۔ ”یائون معلومۃ الشیخ عبدالقادر رضی اللہ عنہ ویکسود

یادہا ویرشونہ ولایدخلون علیہ الا بادن مجتہد السرازمی ۱۶۰

”حروف کی قبر سے آواز آئی۔“ وعلیک السلام یا سید اہل الزمان ”اے وقت کے سردار تم پر سلامتی ہو۔“ (۱)

خانقاہ اور تربیت صوفیاء

”علمی زندگی“ کی تفصیلات میں سرکار غوثیت مآب کے مدرسے کا ذکر گزر چکا ہے۔ مگر اس باب میں مجھے یہ عرض کرنا ہے کہ یہ مدرسہ طلباء کا دارالعلوم ہونے کے ساتھ ساتھ فقر و تقویٰ کی بہت بڑی تربیت گاہ بھی تھا۔ گویا ”علمی زندگی“ کے بیان میں آپ اسے مدرسہ کہہ لیں مگر روحانی زندگی کے ذکر میں اسے صوفیاء کی خانقاہ کہیں، مدعا یہ ہے کہ فقر اور صوفیاء کی جماعتوں کی جماعتیں آپ کے ہاں زیر تربیت رہتی تھیں۔ بہت سے اولیاء اور مشائخ اپنے علاقوں سے وقتاً فوقتاً حاضر خدمت ہوتے دہتے تھے۔ جن میں زریں، نہردان، ہادزان، موصل، عراق عرب، عراق عجم اور سرزمین شام تک کے لوگ شامل نظر آتے ہیں۔

پیشوائی

اولیاء کی سرداری اور پیشوائی کا جو مرتبہ علیا آپ کو مرحمت ہوا تھا، اس کا اندازہ اس واقعہ سے ہو سکتا ہے کہ ایک دن آپ نے بغداد میں اپنی مجلس میں ارشاد فرمایا کہ ”بفعلہ تعالیٰ میرا قدم اولیاء کے کندھوں پر ہے۔“ تو مجلس میں حاضر ہونے والے شیعوں مشائخ نے اٹھ کر آپ کا قدم مبارک اپنے کندھوں پر لے لیا۔ جن میں شیخ ابو العجیب عبدالقادر اور شیخ شہاب الدین سہروردی جیسے اعیان وقت بھی شامل تھے۔ علاوہ انہیں دور دراز کے علاقوں کے اولیاء نے اپنے مقامات پر اسی وقت گردنیں جھکا کر سرکار بغداد کے اس اعلان کو تسلیم کیا۔ چنانچہ شیخ حیات بن قیس حرانی، حران میں جھک

۱۔ دیکھئے بیہ الاسرار ص ۲۳

گئے۔ شیخ ابو مدین مغرب میں، شیخ عبدالرحیم قاسم، شیخ عدی بن مسافر بالاس میں، شیخ سوید بن سجاد میں، شیخ احمد بن رفاعی ام عبیدہ میں، شیخ عبدالرحمن طفسونج میں اور شیخ محمد بن موسیٰ بصرہ میں سر تسلیم خم ہو گئے۔

اسی طرح بلاد الحجاز کے تین سو تیرہ اولیاء اللہ نے اس فرمان کے احترام میں اپنے سر جھکا دیئے۔ یعنی ۶۰ اولیاء عراق عرب میں، ۴۰ عراق عجم میں، ۷۰ حرمین شریفین میں، ۳۰ شام میں، ۲۰ مصر میں، ۲۰ مغرب میں، ۲۳ یمن میں، ۱۱ حبشہ میں، ۷۰ مدینہ منورہ میں، ۷۰ سراندیپ میں، ۲۰ جبل قاف میں اور ۳۵ جزائر بحر محیط میں جہیں نیاز جھکا سکتے والوں میں شامل تھے۔ (۱)

سلاسل اربعہ کے لئے منبع فیض

فیوض طریقت کے مسالک چار ہیں مگر ان سب کے لئے منبع افاضات آپ ہی کا آستانہ ہے۔ چنانچہ سہروردی، چشتی اور نقشبندی سلاسل کے مرکزی پیشواؤں نے حضرت غوث صمدانی کے بارے میں جن احساسات کا اظہار فرمایا ہے، ان کی چند جھلکیاں ملاحظہ ہوں۔

۱۔ مولانا جامی قدس سرہ السامی نے اس واقعہ کی طرف یوں اشارہ فرمایا ہے۔

سر بر قدمت جملہ نہاد مدد بکفایت

قالہ لقد ظنک اللہ علیہا

ترجمہ: اے امام الاولیاء تمام اولیاء نے آپ کے مبارک قدموں میں اپنے سر رکھ دیا اور بیک آواز پکار کر وہی بات کہنے لگے جو یوسف علیہ السلام کے بھائیوں نے کہی تھی یعنی خدا کی قسم "خدا نے آپ کو ہم سب کی فضیلت دی ہے۔ جامی علیہ الرحمۃ کی اس منقبت کا پہلا شعر یہ ہے۔

وصف توچہ گوتم شر غوث اعلیٰ

محبوب نبی، امن حسن، آل حسینا

(آسی)

شیخ شہاب الدین سہروردی (۲) بانی طریقہ سہروردیہ ارشاد فرماتے ہیں مجھے عہد خاتم میں فلسفہ و کلام سے از حد شغف تھا۔ میرے چچا نجیب الدین مجھے شیخ عبدالقادر یزدانی کی خدمت میں لے گئے اور کہا یہ لڑکا "فلسفیات" کو نہیں چھوڑتا۔ اس پر جناب علی نے مجھے آگے بلایا اور پوچھا بیٹا کون سی کتابیں پڑھ لی ہیں، اس کے بعد کا واقعہ خود ان کے الفاظ میں سنئے:

سہروردی علی صدوری۔ فواللہ لما	ہنس آپ نے اپنا ہاتھ میرے سینے پر پھیرا،
عشہانا لا احفظ من تلك الكتب	چنانچہ جو کئی ہاتھ اٹھایا، کہ مجھے اس ذخیرہ کتب
المفلة..... ولكن وقر الله في	سے ایک لفظ بھی یاد نہ تھا۔ لیکن خدا نے
صدوری العلم اللدنی	میرے سینے میں علوم لدنیہ بھر دیئے۔

حضرت خواجہ چشت (۱) کی آپ سے عقیدت مندی کا یہ عالم ہے کہ جناب کے ارشاد "قدی ہذا علی رتبہ کل ولی اللہ" کو سن کر کہا "مل علی حدیۃ یعنی" یعنی آپ کا قدم ہمارے تو میری آنکھوں کی پتلیوں پر ہے۔" (تخلات الانس جامی)

نقشبندی طریق کے راہ نما قطب ربانی مجدد الف ثانی سرہندی رحمۃ اللہ علیہ اپنے "خیری مکتوب میں فرماتے ہیں۔

اس کے علاوہ ان کی عقیدت اخبار الاخبار کی درج ذیل عبارت سے بھی ظاہر ہے۔ "شیخ بزرگ شہاب الدین عمر سہروردی فرمودہ است، کان الشیخ عبدالقادر سلطان الخرقین المصروف فی الوجود علی تحقیق وکانت لہ ابراہیم السوطی من اللہ فی القدر والفضل القاری المدافع۔" (صفحہ ۱۶)

ترجمہ: شیخ بزرگ شہاب الدین عمر سہروردی نے فرمایا ہے کہ حضرت شیخ عبدالقادر طریقت کے ہادشا تحقیق وجود میں منصرف تھے اور تصرف و کرامات میں آپ کو عظیم و غلہ حاصل تھا۔

۲۔ خواجہ غریب نواز نے حضور کی شان میں قصائد بھی کہے ہیں۔ مشہور ترین قصیدے کا مطلع حسب ذیل ہے۔

یا غوث معظم نور غدا اختاری ملک خدا سلطان دو عالم قطب مدنی حیران زجالت ارض و سما

منع میں فرماتے ہیں۔

سین کہ خدا نے کام تو خود روئے زمر اکرام تو شد خواجہ تو ان کہ غلام تو شد واد و طلب تسلیم و رضا

(آسی)

تا آنکہ نوبت پہ شیخ عبدالقادر جیلانی رضی یہاں تک کہ شیخ عبدالقادر جیلانی رضی اللہ عنہ رسید۔ چوں نوبت میں بزرگوار عنہ کا زمانہ آگیا۔ جب آپ کا زمانہ آپ کا وقت رسید..... وصول فیض و برکات دریں راہ اب ہر کسی کو راہ (طریقت) کے فیض بہر کہ باشد از اقطاب و نچاہ و بدلا بتوسط برکات آپ ہی کے ذریعے سے عطا ہو سکے شریف و سہ رضی اللہ مفہوم می شود۔ چہ ہیں خواہ صالحین اور اقطاب و ابدال میں سے این مرکز غیر اور امیسر نہ شد۔ این چاست ہو کیونکہ یہ مقام کسی دوسرے کا نہیں۔ اسی کے فرمودہ

افلت شمس الاولین و شمسنا
دوسروں کی روشنیاں ہم ہو گئیں، مگر
ابداً علی الحق العلی لا تغرب
میرا خورشید بلندی کے آفاق پر ہمیشہ چمک
رہے گا۔

ان حقائق سے معلوم ہو جاتا ہے کہ طریقت کے یہ سلسلے دراصل اس مشعل کے مانند ہیں جس میں مختلف رنگوں کے شیشے لگے ہیں مگر روشنی کا مرکز ایک ہی ہے اور وہ مرکز نور بغداد کا خورشید و رخشاں ہے۔

تبلیغی زندگی

اس باب میں ہم سرکار غوثیت پناہ کی دینی خدمات کے اس حصے کا ذکر کرنا چاہتے ہیں جس کا تعلق تبلیغ و دعوت سے ہے۔ یہ اس کتاب کا آخری باب ہے اور یہی ہمارا اہم ترین بحث ہے کیونکہ اسلام میں اشخاص و رجال کی عظمت و مقبولیت کا راز انہی دینی تبلیغی اور اجتماعی خدمات میں مضمر ہوتا ہے۔

جب ہم حضرت شیخ کی زندگی کو ایک مبلغ و داعی کی حیثیت سے دیکھتے ہیں تو معلوم ہوتا ہے کہ گویا قدرت نے اس مبارک زندگی کو خاص اسی کام کے لئے پیدا فرمایا تھا۔ کیونکہ اس زندگی کے گوشوں میں وہ تمام صلاحیتیں اور خصوصیتیں بدرجہ اتم جمع کر دی گئی تھیں جو ایک کامل داعی دین کیلئے ضروری ہوتی ہیں۔ آپ کی مجلس و عطا، آپ کے اسلوب بیان، آپ کے خطیبانہ مقام اور آپ کے کام کے اثرات و نتائج، غرض اس نعمت کی جس چیز پر نظر ڈالئے خصائص عالیہ سے متصف نظر آتی ہے۔

مجلس و عطا کی خصوصیات

ایک مرتبہ حضرت شیخ نے عمر بن حصین طبری سے فرمایا ”میری مجلس و عطا سے غیر حاضر نہ ہوا کرو کیونکہ یہاں روحانی برکات کی خلائیں تقسیم ہوا کرتی ہیں۔“ شیخ عمر طبری کہتے ہیں اس بات کو ایک رات گزر گئی اور ایک دن میں آپ کے عطا کے دوران میں ذرا اونگھ گیا تو کیا دیکھتا ہوں کہ آسمان سے سرخ رنگ کی چمکتی ہوئی خلائیں اتر رہی ہیں اور اہل مجلس کو مل رہی ہیں۔ یہ دیکھ کر میں اچانک چمک گیا۔ آنکھ کھلی تو جی چاہا کہ

سب اہل مجلس کو مطلع کر دوں مگر شیخ نے منع فرمادیا۔

شیخ ابو سعید قلیوی عراق کے اقطاب میں سے تھے۔ بغداد کے قریب قلیویہ بستی میں رہتے تھے اور بغداد میں جناب شیخ کے مواعظ سننے کے لئے اکثر آیا کرتے تھے۔ ان کا بیان ہے کہ میں نے کئی مرتبہ آپ کی مجلس وعظ پر انبیاء کرام کے انوار اور بعض اوقات جناب رسالت مآب سید الانبیاء علیہ السلام کا نور بھی چمکتا ہوا دیکھا ہے۔ (۱)

دوران وعظ کرامات

جب آپ مسند ارشاد پر متمکن ہوتے قوت قدسیہ کی تائیدات ساتھ شامل ہوتیں اور بعض اوقات عجیب امور ظہور پذیر ہوتے۔ ۵۲۹ھ میں اندلس سے چل کر ایک شخص آیا۔ مجلس وعظ میں پہنچا، آپ کا وعظ سنا، تجربہ علمی کی شان دیکھ کر اس کے دل میں یہ خیال پیدا ہوا کہ کاش جناب شیخ فلاں مسائل پر اظہار خیال فرمائیں تاکہ آپ کی تحقیقات سے میرے شبہات دور ہو جائیں۔ جو نبی اس کے دل میں خیال پیدا ہوا جناب شیخ نے قلبی تصرف سے معلوم کر لیا اور فی الفور انہی مسائل پر ایسی جامع تقریر کر دی جس سے اس شخص کی تشفی ہو گئی۔

۱۔ دیکھئے حیدر الاسرار ص ۹۳ (کوکب) نیز شیخ عبدالحق محدث دہلوی رحمتہ اللہ علیہ فرماتے ہیں۔۔۔۔۔

حضرت حبیب رب العالمین علیہ السلام فرماتے تھے: "انہما لا یزیدان فی ہمتی و تہجد علی فی فرمودہ" (اخبار الاخیار ص ۱۳) یعنی سرکارِ دو عالم علیہ الصلوٰۃ والسلام و آلہ و صحبہ حضرت کی تربیت اور تہجد کے لئے جلی فرماتے تھے۔ نیز فرماتے ہیں۔ "جمع الاولیاء و انبیاء باہتمام و اجساد و اسوات پروردگار و ملائکہ در مجلس او حاضر می شدند"

اس کی وجہ یہ ہے کہ جب حضور مرکز کائنات سید موجدات علیہ افضل الصلوٰۃ و اکمل التقیات تشریف لے ہوں تو انبیاء کرام اور اولیائے عظام میں سے کون بچے رہ سکتا ہے جبکہ جناب خضر علیہ السلام تو جس ولی سے بھی ملتے تھے، خصوصی طور پر بھی متعلق فرماتے تھے۔ شیخ محقق فرماتے ہیں۔

خضر علیہ السلام اکثر اوقات از حاضرین مجلس شریف می بود و در مشائخ عصر ہر کراہت می کرد و وصیت می نمود بمراد مست مجلس شریف۔ فی فرمودہ من لزاہ الفلاح فقلوبہ بسلامۃ ہذا (دیکھئے اخبار الاخیار ص ۱۳)

ایک دن جب کہ آپ ایک بہت بڑے اجتماع میں وعظ کہہ رہے تھے ایک دم ابر چھا گئے اور بارش شروع ہو گئی مجلس میں کچھ لوگ اوھر اوھر ہونے لگے۔ آپ نے آسمان کی طرف نگاہ اٹھا کر فرمایا۔ اے بادل! میں مخلوق خدا کو ذکر خدا کے لئے جمع کرتا ہوں اور تو منتشر کرنا چاہتا ہے۔ "راوی لکھتا ہے یہ کہنا تھا کہ بارش بند ہو گئی۔ ان روایات سے یہ اندازہ ہوتا ہے کہ دوران خطاب آپ کی معنوی اور قلبی کیفیات کس قدر منور ہوتی تھیں اور تائید ایزدی کس طرح شامل حال ہوتی تھی۔

خطیبانہ خصوصیات

اگر ہم آپ کے روحانی و دینی مقام سے قطع نظر کرتے ہوئے آپ کو محض ایک خطیب کی حیثیت سے دیکھیں تو بھی فنی اعتبار سے آپ ایک بلند پایہ خطیب تسلیم کئے جائیں گے۔ قدرت نے آواز ایسی بلند اور بھرپور عطا کی تھی جو ہزار ہا کے مجمع میں دور دور نزدیک سے یکساں سنی جاتی تھی۔ سینہ کشادہ تھا۔ پیشانی چوڑی اور بلند تھی۔ ڈاڑھی کھنی اور پھیلی ہوئی تھی۔ آنکھیں سیاہ اور چمکیلی تھیں۔ چنانچہ جب ممبر پر بیٹھ جاتے تو اہل مجلس پر سناٹا چھا جاتا اور جب گفتگو شروع کر دیتے تو ایک ایک لفظ توجہ کے ساتھ سنا جاتا۔ آپ کا انداز بیان بھی بہت سی خوبیوں پر مشتمل تھا۔ تشبیہات، تمشیلات اور استعارات بھی استعمال فرماتے۔ مضمون بلند ہونے کے باوجود اتنا دلپذیر اور موثر ہوتا تھا کہ راستہ چلتے ہوئے لوگ کھڑے ہو جاتے۔ ابن اثیر لکھتا ہے کہ "محقق عالیہ کو وعظ کے رنگ میں لاکر بیان کرنے میں آپ کو بواکمال حاصل تھا۔"

تقریر کی حالت میں آپ کی قلبی طمانیت اور استقلال کا یہ عالم ہوتا تھا کہ ایک مرتبہ دوران تقریر میں چھت سے ایک سانپ گرا اور آپ کی گردن میں پٹ گیا۔ شیخ احمد بن صالح جبلی اس واقعے کے راوی ہیں۔ وہ بیان کرتے ہیں کہ حاضرین پر ہراس طاری ہو گیا

کہ مباد کوئی گزرنے نہ پہنچے مگر آپ نے سلسلہ کلام جاری رکھا اور اپنی جگہ سے حرکت نہ فرمائی۔ اتفاق دیکھئے کہ اس تقریر میں آپ تقدیر کے مسائل پر گفتگو کر رہے تھے۔

ایک خطیب کیلئے یہ بھی ضروری ہے کہ وہ عوام میں مقبول اور ہر و لعزیز ہو تاکہ اس کی باتوں کو محبت اور دلچسپی سے سنا جائے۔ حضرت شیخ کی محبوبیت کا اندازہ یہاں سے ہوتا ہے کہ اگر آپ سفر پر جاتے تو جس بستی میں بلکہ جنگل میں قیام کرتے مخلوق خدا فرط عقیدت سے جمع ہو جاتی اور دیر انوں میں چہل پہل کے سے بندھ جاتے۔ بغداد میں جب بازار کی طرف نکلتے تو امیر و غریب استقبال کے لئے کھڑے ہو جاتے۔ شہر میں جن مقامات پر وعظ کی مجلس منعقد ہوتی تھی وہ زبان زد عام و خاص ہو چکے تھے۔ لوگوں کو جگہ اور پروگرام کا علم ہوتا تھا اور وقت مقررہ پر ہزار ہا کی تعداد میں لوگ کھینچے چلے آتے تھے۔

خصوصیات وعظ

آپ کے مواعظ کی عجیب ترین خصوصیت یہ تھی کہ ہر نشست کی گفتگو بہ یک وقت عوام اور خواص (علماء و صوفیاء) ہر دو طبقتوں کے لئے قابل فہم اور موزوں و مناسب ہوتی۔ علماء کی دلچسپی کا یہ عالم تھا کہ چار چار سو کی تعداد میں ایسے اہل علم ہر مجلس میں شریک ہوتے جو آپ کا ایک ایک کلمہ لکھ لیتے تھے اور عامۃ الناس پر تاثیر کی یہ کیفیت ہوتی تھی کہ وہ بے خود ہو جاتے۔ آغاز میں ایک محلہ میں وعظ کی ابتداء کی تھی مگر عوام کے بڑھتے ہوئے اجتماعات کے پیش نظر شہر کی عید گاہ میں مجلس کا انعقاد ہونے لگا اور پھر شہر کے مختلف مقامات میں ہفتہ وار محفلوں کا سلسلہ جاری کرنا پڑا۔ یہ سب باتیں عوام میں آپ کے مواعظ کی دلچسپی اور محبوبیت کی کافی دلیل ہیں۔

اس کے ساتھ ہی ہم دیکھتے ہیں کہ اولیاء اور صوفیاء بھی آپ کے وعظوں میں بکثرت موجود ہوتے۔ کیفیت یہ تھی کہ عراق کے دوسرے شہروں سے کئی صوفیاء سفر

کے مجلس وعظ میں حاضر ہوتے۔ چنانچہ شیخ علی ہیکتی زریان کی بستی سے چل کر آیا کرتے تھے۔ علاوہ ان کے قلیوبہ، نہر ملک، نہروان، موصل، یعقوب اور باذان جیسے مقامات سے آکر بیشتر اہل اللہ حاضر مجلس ہوتے۔

مجلس وعظ میں مشائخ

ایک روایت کے مطابق آپ کی ایک مجلس میں مندرجہ ذیل مشائخ اور صوفیاء موجود تھے۔

شیخ عثمان بن مرزوق بٹاخی	شیخ ابو الجحیب عبد القادر سہروردی
شیخ ابو سعد قلیوبی	شیخ ابن ابی نصر ہیکتی زریانی
شیخ ابو السہاس احمد جوسقی	شیخ ابو یعلیٰ محمد بن فرام
شیخ ابو محمد عبد الحق حریری	شیخ ابو عواجا جوسقی
شیخ عثمان طریغنی	شیخ مظفر جمال
شیخ عباد البواب	شیخ جلیل صاحب الخلو و الزحفۃ
شیخ ابو بکر حمای	شیخ ابو حفص عمر کہمانی
شیخ ابو محمد علی یعقوبی	شیخ ابو محمد حسن فارسی بغدادی
شیخ ابو حفص غزالی	شیخ ماجد انکروی
شیخ ابو حکیم بن ابراہیم نہروانی	شیخ عثمان بن مرزوق قرشی
شیخ مکارم الاکبر	شیخ مطر الباذرانی
شیخ جاکیر	شیخ خلیفہ بن موسیٰ اکبر
شیخ صدقہ بن محمد بغدادی	شیخ یحییٰ بن محمد مرعشی
شیخ ضیاء الدین ابراہیم جولی	

شیخ ابو عبد اللہ محمد دریابی قرشی
 شیخ ابو عبد اللہ محمد موصلی
 شیخ ابو عبد اللہ عراقی الخاص
 شیخ ابو العباس احمد قرشی
 شیخ سلطان بن احمد مزین
 شیخ ابو العباس احمد بن الاستاذ
 شیخ مبارک بن علی جمیلی
 شیخ عبد القادر ابن حسن بغدادی
 شیخ ابو عبد اللہ محمد بن ابی المعالی
 شیخ شہاب الدین عمر سہروردی
 شیخ عثمان بن مرزوق بٹالچی
 شیخ ابو العباس احمد یمانی
 شیخ داؤد
 شیخ عثمان بن احمد عراقی
 شیخ ابو بکر بن عبد الحمید شعبانی
 شیخ ابو محمد احمد بن عیسیٰ کوہی
 شیخ ابو البرکات ابن معدان عراقی
 شیخ ابو اسعد احمد بن ابی بکر حزینی عطار
 شیخ ابو القاسم عمر بن مسعود بزاز
 شیخ محمد بن عثمان لغال

ان جلیل القدر صوفیاء کی شرکت سے بہ خوبی اندازہ لگایا جاسکتا ہے کہ آپ کے خطبات کس قدر مضامین عالیہ پر مشتمل ہوتے ہوں گے اور ان میں شریعت و طریقت و معرفت کے کیسے کیسے قیمتی مسائل بیان ہوتے ہوں گے۔ ورنہ ایک عام قسم کے وعظ میں صوفیاء کا شریک ہونا سمجھ میں نہیں آسکتا۔ لیکن دوسری طرف دیکھتے ہیں تو عوام بھی ہزار ہا کی تعداد میں بیٹھے ہوئے نظر آتے ہیں اور پھر محض بیٹھنا نہیں بلکہ ان کی زندگیوں بدلتی ہوئی دکھائی دیتی ہیں۔ بہر کیف ہم اس نتیجے پر پہنچتے ہیں کہ آپ کے مواعظ میں اصل مضمون اتنا بلند پایہ ہوتا تھا کہ علماء اور صوفیاء اس کے محتاج تھے مگر زبان و انداز بیان اتنا سادہ اور درد مندانه ہوتا تھا کہ عوام کے قلوب و اذہان پر بھی گہرے اثرات پڑتے تھے اور فن خطابت کا یہ انتہائی کمال ہے کہ خطیب کی بات سے لوگوں کا ہر طبقہ مستفید ہوتا ہو۔

موضوع

جناب شیخ کے مواعظ میں جن موضوعات کا بہ کثرت ذکر پایا جاتا ہے وہ تقریباً یہ ہیں:
 (۱) توحید۔ اسلام کی صداقت و حقانیت (۲) تصوف اور روحانیت
 (۳) اتباع سنت اور اتباع صحابہ (۴) تقویٰ اور تزکیہ
 آپ کے اختیار کردہ یہ عنوانات بھی محض ذوق یا اتفاقاً نہ تھے بلکہ غور کرنے سے معلوم ہو گا کہ یہ امور اس عہد میں اسلام کی اشاعت و حفاظت کے تقاضوں کے عین مطابق تھے۔

اسلامی تعلیمات کا زوال

تاریخی اعتبار سے پانچویں اور چھٹی صدی ہجری کا زمانہ اسلامی تعلیمات کے زوال و اضمحلال کا دور تھا۔ اموی اور عباسی خلفاء کے ابتدائی سلسلے نے دیگر علوم اور زبانوں کا تخریب عربی میں منتقل کرنے کی جو مہم شروع کی تھی وہ اول نظر میں علم اور دانش کی خدمت سمجھی جاتی رہی۔ چنانچہ مسلمان فضلاء اس کام میں پوری کوشش سے مصروف ہو گئے لیکن اس کا لازمی نتیجہ یہ ظاہر ہوا کہ مسلمانوں کے ذہن فلسفہ اور عقلیت محض سے متاثر ہونے لگے اور اسلامی اعتقادات میں خدشات کا دور شروع ہو گیا۔

عقلیت محضہ (۱)

عقلیت محضہ کی یہ تحریک مذکورہ صدیوں میں اپنے عروج پر تھی۔ یکجا باعث ہے کہ بیت الاسلام غزالی اس کا رد عمل بن کر اس دور میں ظاہر ہوئے۔

۱۔ عقلیت محضہ سے ایسا انداز فکر مراد ہے جس میں عقلی آوارہ کو کھل رہا تھا تسلیم کر لیا جائے اور وحی و نبوت کو ردایت کو رد غور اہتمام نہ سمجھا جائے۔ مسلمانوں میں جب یہ رجحان پیدا ہوتا ہے تو اس سے ہمارے معاشرے میں دو "دانشور" ابھرتے ہیں جو دین اور نبوت کے ساتھ واسطی پر شرم محسوس کرنے لگتے ہیں۔ (کو کتب)

عیسائیت

اس کے ساتھ یہ بات بھی پیش نظر رہے کہ اس وقت اسلامی خلافت رو بہ زوال ہو رہی تھی اور سیاسی و سلطنتی کمزوری کے سبب سے عیسائیت اسلام پر حملہ آور ہو چکی تھی۔ اس طرح علمی فکری اور معاشرتی طور پر اسلامی دنیا میں عیسائیت کے افکار و معتقدات پھیل رہے تھے اور اسلام کے لئے یہ ایک زبردست خطرہ تھا۔

شیعی تعصب

اس دور کی تیسری چیز یہ تھی کہ بعض ناما قہت اندیش لوگوں کے غلط طرز عمل سے شیعی تعصب کے غلط رجحانات روز بروز زور پکڑتے جا رہے تھے اور بالآخر اسی خلفشار نے عباسی خلافت کو قبر کے کنارے تک پہنچا دیا۔

ان مذکورہ عقلی و مذہبی فتنوں کے ساتھ لازمی طور پر مسلمانوں میں بے یقینی اور بے عملی پھیل رہی تھی جو فسق و فجور کی حد تک پہنچ چکی تھی۔ اس وضاحت سے یہ بات نکھر کر سامنے آ جاتی ہے کہ اس دور میں اسلام اور مسلمانوں کو مذکورہ چار بڑے خطرات سے واسطہ پڑ رہا تھا۔ جن کو مختصر ایوں شمار کر لیجئے:-

(۱) عیسائیت (۲) فلسفہ یونان اور عقلیت محض (۳) شیعی تعصب (۴) فسق و فجور کی لہر۔

اب حضرت شیخ غوثیت مآب کی تقریروں کے موضوعات پر نظر ڈالئے اور دیکھئے کہ آپ کے ذہن عالی نے ان تمام فتنوں کا کیسی بالغ نظری کے ساتھ مطالعہ کر لیا تھا اور ان کے مقابلے کے لئے کیسے جامع اور مطابق ضرورت منصوبے کے ماتحت تبلیغ کا کام شروع کیا تھا:

۱۔ عیسائیت کے معتقدات کو شکست دینے کے لئے آپ توحید کے مسئلے کی وضاحت فرماتے اور اسلام کی سچائی کو ثابت کرتے۔ آپ کے بعض خطبات میں حضرت غفر

لہ السلام سے مکالمہ پایا جاتا ہے جس میں آپ فرماتے ہیں۔

”اے اسرائیلی بزرگ ٹھہر جاؤ اور ڈراؤ اس محمدی کی باتیں بھی سن لو۔“

حضرت خضر کی اہل روحانیت کے ہاں جو حیثیت ہے اس کے علاوہ غالب ممکن یہ ہے کہ یہاں تبلیغی اعتبار سے ”خضر“ اہل کتاب کے نمائندے کی حیثیت سے مخاطب ہیں اور اس خطاب کی وساطت سے دراصل جملہ اہل کتاب (یہود و نصاریٰ) کو پیغام محمدی سناتا مقصود ہے۔ ”اسرائیلی“ اور ”محمدی“ کے الفاظ اس مفہوم کی حرف و واضح اشارہ کر رہے ہیں۔

۲۔ یونانی فلسفے اور عقل پسندی کی تحریک کے پیش نظر آپ نے روحانیت اسلامیہ کے سول پیش کئے اور اس تحریک کا فطری علاج یہی ہے کیونکہ عقل کے مقابلے میں جب وجدان کے حقائق پیش کئے جاتے ہیں تو ”عقل محض“ کی حیثیت صرف ”چراغ راہ“ کی رہ جاتی ہے اور انسان کو اپنے عروج کی منزل مقام وجدان پر نظر آنے لگتی ہے۔ امام غزالی کو ایک مدت تک فلسفے کا جواب فلسفے سے دیتے رہے۔ چنانچہ ”تہافت الفلاسفہ“ اسی دور کی یادگار ہے مگر بالآخر ان کو بھی اسی راہ کی طرف مائل ہونا پڑا جسے جناب شیخ ابتداء ہی سے اختیار کئے ہوئے تھے۔ فقہ، تصوف اور نبوت و ولایت کی جو بحث آپ کے ارشادات میں پائی جاتی ہے وہ اسی شعبے کے ساتھ تعلق رکھتی ہے۔

۳۔ تیسری چیز شیعی تعصب کے وہ غیر صحت مندانہ رجحانات تھے جن کی بنیاد انکارِ کتاب پر رکھی گئی ہے اور نتیجہ کے طور پر اس میں سنت نبوی کا انکار بھی کرنا پڑتا ہے۔ اس کے بڑھتے ہوئے اثرات کو روکنے کے لئے آپ نے اصل بنیاد ”سنت“ کی اتباع پر زور دیا اور اس کے ساتھ ہی صحابہ رسول کی مدح سے اپنے خطبوں کو آراستہ کیا۔ تقریر کے علاوہ آپ کے دوسرے لٹریچر میں بھی صحابہ کرام کی بہت شان بیان کی گئی ہے۔ مگر ”غنیۃ الطالبین“ کے اکثر مقامات پر ان شبہات کا مدلل ازالہ فرمایا ہے، جو حضرت

امیر معاویہ رضی اللہ تعالیٰ عنہ اور بعض دیگر صحابہ کرام پر وارد کئے جاتے ہیں۔ آپ فرمایا کرتے تھے کہ کوئی امتی خواہ کتنا ہی مقبول و مقرب کیوں نہ ہو جائے، ایک اہل صحابہ کی گرد پا کو بھی نہیں پہنچ سکتا۔ آپ کی تعلیمات سے متاثر ہو کر بہت سے شیعہ تابع ہو چلا کرتے تھے۔ چنانچہ ایک دفعہ شیعہ حضرات کا ایک گروہ مجلس ہی میں مشرف بہ اسلام ہو گیا۔

۳۔ فسق و عصیاں کے سیلاب کا علاج آپ نے تقویٰ، ورع، تزکیہ اور خوف خدا کی تعلیم و تلقین سے کیا۔ لوگوں کو نفس کی شرارتوں سے مطلع کرتے اور اس کے وساوس سے بچنے کی راہیں بتاتے۔ ایسی آیات قرآنی بکثرت اپنی تقریر میں لاتے جن کے مفایم لوگوں کے دلوں میں اثر پیدا کرتے ہیں، اور خدا کی طرف رجوع لانے کا جذبہ ابھرتا ہے۔ تقریباً ہر خطبہ ایسی ہی کیفیات کا حامل ہوتا تھا۔ ذیل کا ایک اقتباس ملاحظہ کیجئے۔ اس میں تاثیر کی گہرائی اور خطابت کی شان دونوں چیزیں نظر آتی ہیں۔

”اے انسان! مالکِ حقیقی سے ڈر۔ جو شخص صدقِ دل سے پرہیزگاری اختیار کرتا ہے وہ ماسویٰ سے بری ہو جاتا ہے۔ لوگو! ایسی باتوں کا دعویٰ نہ کرو، جو تم میں نہیں ہوتیں۔ جب تک نفس کی کدورتیں نہیں مٹیں دل کی کدورت نہیں مٹ سکتی۔ جب تک نفس لمعین اصحابِ کہف کے کتے کی طرح رضائے الہی کے دروازے پر نہ بیٹھ جائے دل میں ہرگز ہرگز صفائی پیدا نہیں ہو سکتی۔

اور جب کامل صفائی (طہائیتِ قلب) پیدا ہو جائے گی، اس وقت یَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ رَاضِيَةً مَّرْضِيَّةً ”اے مطمئن جان! اپنے پروردگار کے دربار کی طرف خوش و خرم آ جا۔“ کی روح پروردگار آئے گی۔ اس وقت اس کی عظمت

و جلال کا مشاہدہ ہو گا۔ اور تیرے کانوں میں ”يَا غَبْدِي يَا غَبْدِي“ آنت لی۔ وَاِنَّا لَنُكَفِّرُكَ“ اے میرے بندے تو میرا ہے اور میں تیرا ہوں۔“ کا خطاب چاہ فرما۔ سنائی دینے لگے گا۔“

مضمون اور موضوع کے لحاظ سے آپ کے خطبات کی جو حیثیت یہاں بیان کی گئی ہے یہ ان لوگوں کے لئے زیادہ مفید ثابت ہو گی، جو آپ کے خطبات اور مواعظ کا تفصیل مطالعہ کریں۔ اور ایک سمجھدار قاری دور ان مطالعہ اس حقیقت کا ضرور اعتراف کرے گا، کہ تقاریر کا یہ ذخیرہ، موثر، مفید، علمی اور قیمتی ہونے کی وجہ سے اسلامی لٹریچر میں انتہائی ممتاز مقام کا حامل ہے۔ اور اس کی افادیت آج بھی ویسی ہی ہے جتنی کہ کچھ ہی صدی ہجری میں تھی۔ (۱)

اثرات تبلیغ

ایک مبلغ کی کوششوں کی قدر و قیمت جاننے کے لئے یہ دیکھنا ضروری ہوتا ہے کہ اس کے ماحول میں اس کے کام کے نتائج کیا ہیں۔ کیونکہ کامیاب تبلیغ ماحول کے سانچے کو بدل دینے کا نام ہے نہ کہ صرف کہنے کہلانے کا۔ اور اس لحاظ سے حضرت شیخ کا تبلیغی کام بہت اونچا مقام رکھتا ہے۔ آپ کے میرت نگاروں کا متفقہ بیان ہے کہ آپ کا کوئی وعظ بھی کامیاب اور گہرے اثرات سے خالی نہ ہوتا تھا۔ ہر مجلس میں لوگوں پر رجوع و انابت کی ایسی کیفیت طاری ہوتی کہ وہ ٹپتے، تلملاتے، اپنی تاریک زندگیوں

۱۔ مجھے اعتراف کرنا چاہئے کہ اس کتاب کے تصحیح و تدقیق کے پیش نظر میں آپ کے خطبات پر میر حاصل کئے گئے ہیں۔ حق تو یہ تھا کہ موضوع اور مضمون کے جن گوشوں کی طرف یہاں اشارے کئے گئے ہیں ان کی تفصیل و وضاحت کے لئے خطبات کے متعدد اقتباسات درج کئے جاتے۔ بلکہ آپ کے تمام مواعظ کا انتخاب اور باب بندی کر دیا جاتا، لیکن میں سمجھتا ہوں کہ اس کام کے لئے ایک طویل فرصت اور عرصہ تصنیف کی ضرورت ہے۔ جس میں آپ کی تقریر اور تحریر پر وسیع نظر ڈالی جائے اور آپ کی ساری تعلیمات کا ایک شخص سامنے لایا جائے۔ مگر اس کام کے لئے سرمدت فراغت مہیا نہیں ہو سکی۔ (کوئٹہ)

پر تادم ہوتے اور اٹھ اٹھ کر اپنی توجہ کا اعلان کرتے۔

مجلس وعظ کی شہرت اور تاثیرات کی خبریں سن کر دور دور سے ہر مذہب و ملت کے افراد، سننے کے لئے آتے۔ عیسائی، یہودی، مجوسی، مادہ پرست، عقلیت پسند، ملحد اور ویرہیے، غرض ہر کتب فکر کے لوگ کھینچے چلے آتے۔ ان میں سے کوئی امتحان اور آزمائش کی نیت سے آتا اور کوئی تفریح و مشغلہ کے طور پر۔ مگر جو مجلس میں پہنچ جاتا وہ اسلامی دنیا کے اس عظیم داعی وقت کا دل لہلہ اور پر جذب خطاب سن کر مبہوت ہو کر رہ جاتا اور اثر کا کچھ نہ کچھ حصہ ضرور لے جاتا۔ اس طرح دوسرے مذاہب کے بہت سے لوگ مجلس وعظ میں آکر مشرف بہ اسلام ہو جاتے۔

بلاد مغرب سے عیسائیوں کا ایک گروہ تلاش حق کے لئے چلا۔ ان کو بتایا گیا کہ تمہارا گوہر مقصود بغداد میں ہے۔ چنانچہ وہ بغداد میں آکر، آپ کی مجلس وعظ میں حاضر ہوئے اور اسلام قبول کیا۔۔۔ یمن کا ایک راہب ایک دن مجلس میں آکر کہنے لگا، میں صداقت کا آرزو مند تھا مگر منزل نہ ملتی تھی۔ آخر ایک پکارنے والے نے پکار کر کہا، تم عراق جاؤ اور شیخ عبدالقادر جیلی کے ہاتھ پر اسلام لاؤ۔

جو ایمان لائے

مشرف بہ اسلام ہونے والوں کا یہ سلسلہ آپ کے زمانہ تبلیغ میں ہمیشہ جاری رہا۔ شیخ خطونی کا مقام اندازہ ہے کہ صرف یہودیوں اور عیسائیوں سے پانچ سو سے زائد لوگ مسلمان ہوئے تھے۔

شیعی تعصبات رکھنے والوں کی ضد بازی بھی بمشکل قابل اصلاح تھی۔ مگر آپ کی محفل میں کئی شیعہ بھی تائب ہو کر اہل سنت کے مسلک میں داخل ہوئے۔ ”سبب الامر“ میں شیعوں کی ایک جماعت کا واقعہ درج ہے۔ کہ وہ مجلس وعظ میں آئے اور آپ کی ایک کرامت دیکھ کر اپنے مسلک سے تائب ہو گئے۔ گو اس عہد میں سیاسی

بیعت سے شیعیت کو ابھارا جا رہا تھا۔ مگر آپ کے سلسلہ تبلیغ سے یہ بڑھتا ہوا زور بہت حد تک ختم کیا۔ چنانچہ صاحب ”طبقات“ نے صاف الفاظ میں لکھا ہے کہ ”آپ سے اہل سنت کو بہت تقویت اور تائید حاصل ہوئی۔

جو تائب ہوئے

فلسفہ و فجور میں ڈوبے ہوئے لوگ بھی مشکل ہی سے سدحر کرتے ہیں۔ مگر کس قدر حیرت کی بات ہے کہ آپ کی تبلیغ سے ایک لاکھ زندگیاں راہ راست پر آگئیں۔ اور ان میں سے بیشتر صالحین کے طبقے میں داخل ہو گئے۔ یعنی یہ کوئی مبالغہ نہیں کہ آپ ڈاکوؤں کو اپنے فیض نظر سے زائد اور پار سنا بیٹے تھے۔

ادھر کی سطور میں جو باتیں بیان ہوئی ہیں وہ سورخین کے مقام اور محد و اندازوں کے مطابق ہیں۔ ویسے اگر غور کیا جائے تو آپ کی تبلیغ نے اسلامی تاریخ میں اشاعت دین کا ایک شاندار باب کھولا ہے اور حقیقت یہ ہے کہ آپ کے اثرات صرف بغداد یا عراق تک محدود نہ تھے، بلکہ آپ کا کام عالمگیر حیثیت اختیار کر گیا تھا۔ کیونکہ اول تو آپ کے ذاتی علم و فضل اور روحانی کشش نے ساری اسلامی دنیا میں آپ کو معروف بنا دیا تھا۔ اور ثانیاً بغداد کی بستی اس عہد میں اقوام عالم کے مجموعی معاشرے کا مرکز تھی۔ اور پھر اس بستی میں آپ کے اجتماعات وعظ، بڑے بڑے پبلک مقامات پر منعقد ہوا کرتے تھے۔ جن میں سے ہر اجتماع تقریباً لاکھ کی تعداد پر مشتمل ہوتا تھا۔ اور تمام اقوام و ملل کے افراد موجود ہوتے تھے۔ یہاں سے خود بخود اندازہ ہو سکتا ہے کہ دنیا میں آپ کی برکات تبلیغ کی لہریں کیسی عظمت کے ساتھ پھیلی ہوں گی۔ جب کہ یہ سلسلہ سالہا سال تک متواتر جاری رہا تھا۔ اور ایک خاص موثر حقیقت یہ تھی کہ عوام میں، خواص میں، علماء میں، صوفیاء میں اور امرا و سلاطین میں آپ کو جو عزت، عقیدت اور ہیبت حاصل تھی، وہ آپ کے مواعظ کی حیثیت کو بہت بیش قیمت اور بڑا اثر دیتی تھی۔ کہاں

ایک عام واعظ کا کچھ کہنا اور کہاں ایک مقتدرائے روزگار شخصیت کا منبر تبلیغ سے دین کا پیغام پہنچانا۔۔۔۔۔ ذرا تصور کیجئے ایک ایسی شخصیت کا جس کے در پر وقت کے فرمانروا جھکتے تھے، جس کی مقبولیت اور مرجعیت عالمگیر تھی، جس کے کاشانے پر ساری اسلامی دنیا کھچی چلی آتی تھی، اور جس کے پاس اس کی زندگی کی ساری سہولتیں، جملہ نعمتیں اور تمام دولتیں موجود تھیں۔ مگر اس کی اپنی دلچسپیاں یہ تھیں کہ اس کا سارا سارا دن قرآن و حدیث کی تعلیم میں گزر جاتا۔ پھر کبھی وہ بغداد کی عید گاہ میں اور کبھی اپنے مدرسہ و خانقاہ میں عوام کے اجتماعات کے سامنے ”قال اللہ و قال المرسل“ کے تراویح میں سرمست و سرشار نظر آتا۔۔۔ ایک ایسا شخص کہ حیات دنیا کی رہنمایاں اس کے قدموں تلے ہوں، زمانے کی ٹکڑیوں میں اس کی بلائیں لپٹی ہوں اور سارا عالم اسے خرم و عقیدت پیش کرتا ہو۔۔۔۔۔ لیکن وہ اپنی راہ پر چلتا ہی رہے اور ایک لمحہ کے لئے بھی دنیا کی دلچسپیوں اور دلچسپیوں سے متاثر نہ ہو۔ اس کی راتیں سو زور و دین اور اس کے دن تبلیغ و خدمت میں گزرتے ہوں، اس کی گفتار اس کا کردار اس کا اہتمام اس کا بیٹھنا، اس کا سونا، اس کا جاگنا غرض پوری کی پوری زندگی تبلیغ و ارشاد ہو۔ ذرا سوچئے کہ دین خدا کے ایسے متوالے اور پیغام رسول ﷺ کے ایسے شیدائی سے کون متاثر نہ ہو گا؟ ان کی گفتار سے کتنے پھر موم ہوئے ہوں گے۔ ان کی زندگی سے کتنی زندگیاں پارس جی ہوں گی، ان کی نگاہ سے کتنے بخت بیدار ہوئے ہوں گے اور ان کی نور جبین سے کتنے چراغ جگمگائے ہوں گے۔ اس پر عظمت داستان کی تفصیل پوچھنا ہو تو بغداد کے درودیوار سے پوچھو، حلبہ برانیہ کی گلیوں سے پوچھو، قاضی ابو سعید کے مدرسے کے میناروں سے پوچھو اور اپنی ہر شاخ کے ان اور اہل درخشاں سے پوچھو۔ جن کو صدیوں سے غفلت کے غلافوں میں چھپا رکھے ہو۔

لوٹ پیچھے کی طرف اے گردش ایام تو

آپ کے کام پر ایک نظر

ان صفحات میں علمی، روحانی اور تبلیغی خدمات کا جو تذکرہ ہوا ہے وہ اس لحاظ سے ہمیں نئے میں ڈال دیتا ہے کہ یہ عظیم الشان کام، جو دراصل ایک بڑی جماعت کی منظم و مشغول کا نتیجہ ہو سکتا تھا، صرف ایک زندگی، ایک وجود، اور ایک انسانی عمر سے تعلق رکھتا ہے۔ ہم دیکھتے ہیں کہ آپ مدرسے میں سینکڑوں طلباء کو خود پڑھا رہے ہیں۔ فتویٰ خود لکھ رہے ہیں، مسائل خود بتا رہے ہیں، خانقاہ میں صوفیا کو سلوک کی منزلیں خود طے فرما رہے ہیں، اخلاق، آداب، تزکیہ اور تہذیب کی تربیت خود دے رہے ہیں، مبلغین اور مدرسین کو فریٹنگ خود دے رہے ہیں، شہر کے مختلف مقامات پر اجتماعات کا انتظام خود کر رہے ہیں اور لاکھوں قلوب میں بذات خود وعظ فرما رہے ہیں۔ انصاف تو یہ ہے کہ کام کے سارے شعبوں میں سے ہر شعبہ ایک مستقل ادارے کا تقاضا کرتا ہے۔ مگر گذشتہ تفصیلات سے یہ حقیقت روشن ہو چکی ہے کہ یہ سارا نظام صرف ایک شخصیت سے چل رہا تھا۔

اس عظیم القدر کام کی ایک دوسری جھلکی یہ ہے کہ آپ کے دارالعلوم میں چھ سو سے زائد طلباء تعلیم پاتے تھے۔ اگر ہر سال کم از کم دو سو طالب علم بھی سند تکمیل حاصل کرتے تھے تو تیس برس کے عرصے میں کتنے فضلا پیدا ہوئے ہوں گے۔ اسی طرح خانقاہ دارالافتاء کا کام بھی اسی عرصے پر پھیلا ہوا ہے۔ وعظ و تبلیغ کا یہ عالم ہے کہ ہر جگہ میں امن و عطف مستقل طور پر ہمیشہ ہوتے تھے۔ اس طرح ہر سال میں ایک سو چھپن خطبات ملتے ہیں، جو چالیس سال کے عرصے میں چھ ہزار دو سو چالیس کی تعداد تک پہنچ جاتے ہیں۔ ازاں کیجئے اس مبلغ کے کام کی عظمتوں کا، جس نے قوم کو سوا چھ ہزار ایسے قیمتی خطبات پہنچے ہوں جن کو قلم بند کرنے کے لئے چار سو قلم متحرک ہوتے، اور جس نے ہزار ہا عالم و دانشور پیدا کر کے قوم کے دامن کو علم و فضل کے موتیوں سے بھر پور کر دیا ہو۔

قدم قدم پہ کھلائے ہیں گلستانِ تونے

غوث اعظم

اس کتابچے کا مطالعہ کرنے کے بعد لفظ "غوث اعظم" کا مفہوم اور پس منظر سمجھ میں آجاتا ہے۔ حضرت شیخ عبدالقادر جیلانی رحمۃ اللہ علیہ "غوث اعظم" اس لئے کہلاتے ہیں، کہ دورِ صحابہ سے متاخر زمانوں میں آئمہ دین کے بعد آپ کی اسلامی خدمات، سب سے بڑھ کر ہیں۔ آپ ہماری تاریخ کے اس نازک دور میں ظاہر ہوئے جبکہ سیاسی اضطلال کے باعث علمی فکری اور معاشرتی طور پر مسلمانوں میں باطل کے اثرات رچ رہے تھے۔ ان حالات میں آپ کے دل درمند میں اشاعتِ دین کا عزم پیدا ہوا۔ چنانچہ آپ نے اس مقصدِ جلیل کے لئے تیاری کی اور پھر ساری زندگی اسی محبوب مقصد میں صرف کر دی۔ چونکہ اسلام کی تعلیم ظاہر و باطن کے تزکیہ و اصلاحِ مشتمل ہے، اس لئے جناب موصوف نے اپنی ذات میں دونوں روشنیوں کے چراغ فروزاں کئے۔ خدا نے فطری صلاحیتیں بھی غیر معمولی عطا کی تھیں۔ بعد ازاں علومِ حکم کی تحصیل، محنت، ریاضت، عبادت، مجاہدتِ نفس اور رجوع الی اللہ کے ثمرات نے "نور علی نور" کا سماں پیدا کر دیا۔ ظاہر و باطن کی تکمیل و تعمیر کے بعد آپ تبلیغ و دعوت کے میدان میں اتر آئے اور اس زندگی کی آخری سرحد تک، خدمتِ دین کی راہ پر مضبوطی سے قائم رہے۔ خدمتِ دین کی راہوں میں آپ کی استقامت اور مسلسل مخلصانہ جدوجہد، ہر دور کے مسلمانوں کے لئے ایک درخشاں مثال بنی رہے گی۔

قرآن کتابِ ہدایت ہے۔
مکمل ضابطہ حیات ہے۔
قرآن ہماری دنیوی اور اخروی کامیابی کا ضامن ہے۔
قرآن کو سمجھنے اور اس پر عمل کرنے کی کوشش کریں۔
پیش کش: **سید محمد شاہ صابر ہری کی مکرانہ تفسیر**

غرضورت ترجمہ بہترین تفسیر
ضیاء القرآن
فہم قرآن کا بہترین ذریعہ ہے

تفہیم قرآن: جس کے ہر لفظ سے اعجازِ قرآن کا حسن نظر آتا ہے
تفسیرِ اہلِ دل کے لیے درد و سوز کا ارمغان
ضیاء القرآن پبلی کیشنز، لاہور

ہماری نئی مطبوعات

میلاد رسول اعظم ﷺ

جمال قرب الہی

جمال ذکر الہی

زہد کی حقیقت

مراقبہ کی حقیقت

توبہ کی حقیقت

علم کی حقیقت

تذکرۃ الروح

تذکرۃ الموت

تذکرۃ القبر

علم و عرفان

عاشورہ

مؤلف :- شیخ محمد عبدالحق محدث دہلوی

مرتبہ :- سید غلام انگیری زیدی نقشبندی

مرتبہ :- سید غلام انگیری زیدی نقشبندی

مؤلف حضرت امام غزالی رحمۃ اللہ علیہ

مؤلف :- حضرت امام غزالی رحمۃ اللہ علیہ

مؤلف حضرت امام غزالی رحمۃ اللہ علیہ

مؤلف :- حضرت امام غزالی رحمۃ اللہ علیہ

مؤلف :- حضرت علامہ جلدل الدین سیوطی

مؤلف :- حضرت علامہ جلدل الدین سیوطی

مؤلف :- حضرت علامہ جلدل الدین سیوطی

مؤلف :- مولانا محمد شریف نقشبندی

مؤلف :- شیخ محمد عبدالحق محدث دہلوی

ضیاء القرآن پبلی کیشنز

داتا گنج بخش روڈ، لاہور۔ فون :- 7221953

غیر مقلدوں کے فہرست

مفتی جلال الدین امجدی صاحب



ناشر تحریک اتحاد اہلسنت پاکستان



صاحبان ذوق و محبت اور باب فکر و نظر

مردہ جالفرا

سیرت انبی صلی اللہ علیہ وسلم کے موضوع پر

حضرت ضیاء الامت پیر محمد کرم شاہ الازہری رحمہ اللہ کے

بہار آفریں قلم سے نکلا ہوا لازوال شاہکار

درد و سوز اور تحقیق و آگاہی سے معمور تصنیف

ضیاء انبی صلی اللہ علیہ وسلم

مکمل سیرت سات جلدیں

ضیاء القرآن پبلی کیشنز لاہور

